

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

चूरू

Rashtradoot

फोन:- 256906, 256907, फैक्स:- 01562-256908

वर्ष: 17 संख्या: 297

प्रभात

चूरू, सोमवार 23 फरवरी, 2026

पो. रजि. न. चूरू/084/2019-21

पृष्ठ 6

मूल्य 2.50 रु.

पाकिस्तान ने अफगानिस्तान में सात हवाई हमले किए, 16 नागरिकों की मौत

तालिबान सरकार ने उचित समय पर जरूरी व सधी प्रतिक्रिया की चेतावनी दी

इस्लामाबाद, 22 फरवरी। पाकिस्तान और अफगानिस्तान के बीच तनाव एक बार फिर चरम पर पहुंच गया है। खैबर पख्तूनख्वा के बन्नू इलाके में हुए फिदायीन हमले के बाद पाकिस्तान ने रविवार को अफगान सीमा के भीतर सात आतंकी ठिकानों पर हवाई हमले किए। इस कार्रवाई पर अफगानिस्तान की तालिबान सरकार ने कड़ी आपत्ति जताते हुए उचित समय पर जरूरी और सधी प्रतिक्रिया की चेतावनी दी है।

अंतरराष्ट्रीय मानवाधिकार फाउंडेशन (आईएचआरएफ) के हवाले से दावा किया गया है कि रमजान के महीने में हुए इन हमलों में अफगानिस्तान के बेहसुद जिले में एक ही परिवार के 16 नागरिकों की मौत हुई है।मृतकों में एक वर्ष का बच्चा और 80 वर्षीय बुजुर्ग भी शामिल बताए गए हैं। हालांकि इन दावों की स्वतंत्र पुष्टि नहीं हो सकी है।

अफगानिस्तान के निजी समाचार

- पाकिस्तान का दावा है कि उसने अफगानिस्तान सीमा के भीतर सात आतंकी ठिकानों पर हवाई हमले किए
- अंतर्राष्ट्रीय मानवाधिकार फाउण्डेशन के हवाले से कहा गया है कि अफगानिस्तान के बेहसुर जिले में हवाई हमले में एक ही परिवार के 16 नागरिकों की मृत्यु हुई, जिनमें एक वर्ष का बच्चा तथा 80 वर्ष का बुजुर्ग भी था।

चैनल टोलो न्यूज के अनुसार पाकिस्तानी लड़ाकू विमानों ने नांगरहार प्रांत के खोगयानी और गनी खेल जिलों तथा पतिका प्रांत के बेरमल और अर्गुन जिलों में कई ठिकानों को निशाना बनाया। पाकिस्तान ने अंतरराष्ट्रीय समुदाय से अपील की है कि अफगानिस्तान अपनी जमीन का इस्तेमाल पाकिस्तान विरोधी आतंकवादी गतिविधियों के लिए न होने दे।

वहीं, अफगानिस्तान के रक्षा मंत्रालय ने बयान जारी कर कहा कि ये हमले देश की संप्रभुता, अंतरराष्ट्रीय

बन्नू और बाजौर में हुए हमलों के पीछे ख्वारिज समूह का हाथ बताया गया है। पाकिस्तान का आरोप है कि इन हमलों में अफगानिस्तान में मौजूद संचालकों का सहयोग था।

स्थानीय मीडिया रिपोर्टों के मुताबिक दाएश खुरासान प्रांत (डीकेपी) के ठिकानों को भी निशाना बनाया गया। पाकिस्तान का कहना है कि अफगानिस्तान में सक्रिय तहरीक-ए-तालिबान पाकिस्तान (टीटीपी), जिसे वह फितना अल ख्वारिज कहता है, और इस्लामिक स्टेट खुरासान प्रांत (आईएसकेपी) से जुड़े तत्व सीमा पार से हमलों में शामिल रहे हैं।

दोनों देशों के बीच सीमा पार आतंकी गतिविधियों को लेकर लंबे समय से अविश्वास बना हुआ है। पिछले वर्ष अक्टूबर में सीमा पर हुए सैन्य संघर्ष में 23 पाकिस्तानी सैनिकों और करीब 200 अफगान तालिबान लड़ाकों के मारे जाने का दावा किया गया था।

डीएमके व कांग्रेस के बीच सीटों का बंटवारा निर्णायक दौर में

25 लाख के ईनामी नक्सली ने सरेंडर किया

मुख्यमंत्री स्टालिन व कांग्रेस महासचिव वेणुगोपाल की मुलाकात में स्थिति स्पष्ट होने के आसार

चेन्नई, 22 फरवरी। तमिलनाडु के आगामी विधानसभा चुनावों की तैयारियों के बीच राजनीतिक दलों ने उम्मीदवार तय करने, गठबंधन को मजबूत करने और सीट वितरण को अंतिम रूप देने की कोशिशें तेज कर दी हैं। सत्तारूढ़ द्रविड़ मुनेत्र कडगम (डीएमके) और अखिल भारतीय अन्ना द्रविड़ मुनेत्र कडगम (एआईएडीएमके) ने अपने गठबंधन का ढ ंचा लगभग तैयार कर दिया है, जबकि छोटे दल आने वाले दिनों में अपनी स्थिति स्पष्ट करेंगे।

मुख्यमंत्री और डीएमके के प्रमुख एमके स्टालिन कांग्रेस

शरद पवार फिर अस्पताल में भर्ती

मुंबई, 22 फरवरी। पूर्व केंद्रीय मंत्री शरद पवार की रविवार को फिर से तबीयत बिगड़ गई, जिसके बाद उन्हें पुणे के रुबी हॉल क्लिनिक अस्पताल में भर्ती करवाया गया है। शरद पवार अगले दो दिन तक इसी हॉस्पिटल में रहेंगे।

अस्पताल के डॉक्टर ने बताया कि शरद पवार को उल्टी की वजह से डीहाइड्रेशन हो गया है। इसलिए अगले दो दिन तक वे इसी हॉस्पिटल में रहकर इलाज करावाएंगे। शरद पवार की तबीयत अब पूरी तरह से स्थिर और ठीक है।

शरद पवार की बेटी और सांसद

- डॉक्टर के अनुसार, उल्टी होने के कारण डीहाइड्रेशन हो गया था।

सुप्रिया सुले ने बताया कि शरद पवार को आज अचानक उल्टी हुई, जिससे वे असहज महसूस करने लगे। इसके बाद तत्काल रुबी हॉल क्लिनिक के डॉक्टरों को बुलाया गया। डॉक्टरों की सलाह पर शरद पवार को फिर से अस्पताल में भर्ती करवाया गया है। सुप्रिया सुले ने कार्यकर्ताओं को अस्पताल में न आने की अपील की है। शरद पवार को हाल ही में रुबी अस्पताल में भर्ती करवाया गया था। इसी अस्पताल से 14 फरवरी को शरद पवार को डिस्चार्ज किया गया था।

महासचिव केसी वेणुगोपाल से मुलाकात करेंगे। वेणुगोपाल दिल्ली से पहुंच रहे हैं। उनके साथ तमिलनाडु कांग्रेस समिति (टीएनसीसी) अध्यक्ष के. सेल्वापेरुम्थई और कांग्रेस के वरिष्ठ नेता गिरिश चोडणकर भी मौजूद रहेंगे।

इस बैठक का फोकस डीएमके और कांग्रेस की सीट बंटवारे को अंतिम रूप देने पर होगा, जो कि राज्य में डीएमके के नेतृत्व वाले धर्मनिरपेक्ष प्रगतिशील गठबंधन (एसपीए) के हिस्से के रूप में है। कांग्रेस डीएमके की मुख्य सहयोगी है। उसने पिछले साल नवंबर में सीट बंटवारे पर बातचीत के लिए गिरिश चोडणकर के

नेतृत्व में पांच सदस्यीय समिति बनाई थी। करीब तीन महीने तक पार्टी डीएमके से अपनी वार्ता समिति बनाने का आग्रह करती रही। डीएमके के महासचिव दुरैमुरुगन ने हाल ही में पार्टी कोषाध्यक्ष और पूर्व केंद्रीय मंत्री टीआर बालू की अध्यक्षता में सात सदस्यीय सीट बंटवारा समिति की घोषणा की, जो गठबंधन सहयोगियों के साथ बातचीत करेगी। इस समिति ने पहले ही इंडियन यूनियन मुस्लिम लीग (आईयूएमएल) के साथ बातचीत शुरू कर दी है। आईयूएमएल के पांच सदस्यीय प्रतिनिधिमंडल ने रविवार को शुरूआती बैठक के लिए डीएमके समिति से मुलाकात की।

ट्रेड डील की बैठक पर ब्रेक, भारत के व्यापारिक दल की वॉशिंगटन यात्रा स्थगित

भारत-अमेरिकी अंतरिम समझौता अप्रैल से लागू होना था, अमेरिकी सुप्रीम कोर्ट के फैसले के बाद असमंजस फैला

- भारत सरकार अमेरिकी सुप्रीम कोर्ट के फैसले तथा अमेरिका की नई घोषणाओं के असर का गहराई से अध्ययन कर रही है। भारतीय दल के वॉशिंगटन दौरे का कार्यक्रम अमेरिकी अधिकारियों से बात होने के बाद तय किया जाएगा।

अधिकारियों के बीच बात होने के बाद ही यह फैसला लिया गया। अभी नई तारीख तय नहीं हुई है। प्रतिनिधिमंडल रविवार को ही रवाना होने वाला था, जहां अंतरिम व्यापार समझौते को अंतिम रूप देने की तैयारी चल रही थी।

इस समझौते में अमेरिका भारत के निर्यात पर 50 फीसदी के भारी टैरिफ को घटाकर 18 फीसदी करने को तैयार था। इस 50 फीसदी में से 25 फीसदी

टैरिफ इसलिए लगे थे क्योंकि भारत रूस से तेल खरीद रहा था। बदले में भारत ने पांच साल में 500 अरब डॉलर के अमेरिकी सामान खरीदने का वादा किया था। इनमें एनर्जी प्रोडक्ट, विमान और उनके पार्ट्स, कीमती धातुएं और टेक्नोलॉजी से जुड़े सामान शामिल हैं।

कांग्रेस पार्टी ने इस अंतरिम समझौते पर रोक लगाने की मांग की है। पार्टी ने प्रधानमंत्री नरेंद्र मोदी से सवाल

अजित पवार के प्लेन क्रैश की रिपोर्ट 28 को आएगी

मुंबई, 22 फरवरी। केंद्रीय नागर विमानन राज्य मंत्री और पुणे के सांसद मुरलीधर मोहोले ने रविवार को कहा कि राष्ट्रवादी कांग्रेस पार्टी (रकांपा) नेता अजित पवार की जान लेने वाले विमान हादसे की प्रारंभिक रिपोर्ट 28 फरवरी को या उससे पहले जारी की जाएगी। पवार और चार अन्य लोगों की 28 जनवरी को बारामती हवाई अड्डे के निकट एक विमान दुर्घटना में मृत्यु हो गई थी। यहां एक कार्यक्रम में पत्रकारों से बात करते हुए मोहोले ने कहा, प्रारंभिक रिपोर्ट घटना के दिन से एक

- इस विमान दुर्घटना पर विश्व की ओर से सवाल उठते रहे हैं।

महीने के भीतर, 28 फरवरी को या उससे पहले जारी कर दी जाएगी।

इस घटना को लेकर कई तरह की अटकलें लगाई जा रही हैं तथा राष्ट्रवादी कांग्रेस पार्टी (शरदचंद्र पवार) के विधायक और शरद पवार के भतीजे रोहित पवार ने कई संवाददाता सम्मेलन कर विमान कंपनी से जुड़ी कुछ अनियमितताओं और अन्य तकनीकी गड़बड़ियों का दावा किया था। उन्होंने साजिश की भी आशंका जताई थी। कर्जत-जामखेड के विधायक ने प्रधानमंत्री नरेंद्र मोदी को पत्र लिखकर मांग की कि दुर्घटना की जांच पूरी होने (शेष अंतिम पृष्ठ पर)

एआई समिट में कांग्रेसियों का कपड़े उतार प्रदर्शन शर्मनाक था- मोदी

प्रधानमंत्री ने मेरठ मैट्रो रेल तथा दिल्ली गाजियाबाद मेरठ नमो कॉरिडोर का उद्घाटन किया

मेरठ/लखनऊ , 22 फरवरी। प्रधानमंत्री नरेन्द्र मोदी ने कहा कि कांग्रेस जहरीली और देश विरोधी राजनीति कर रही है। कांग्रेस अब देश पर बोझ बन चुकी है। नई दिल्ली में एआई समिट के दौरान कांग्रेस कार्यकर्ताओं के कपड़े उतार कर प्रदर्शन करने की घटना को शर्मनाक बताते हुए मोदी ने कहा कि मैं कांग्रेस वालों से पूछता हूं कि देश तो जानता है कि आप पहले से ही नंगे हो, फिर कपड़े उतारने की जरूरत क्या पड़ी।

रविवार को मेरठ में मेट्रो रेल और दिल्ली-गाजियाबाद-मेरठ नमो भारत कॉरिडोर के उद्घाटन समारोह में प्रधानमंत्री मोदी ने कांग्रेस पर जमकर प्रहार किया। उत्तर प्रदेश के मुख्यमंत्री योगी आदित्यनाथ की उपस्थिति में आयोजित समारोह में प्रधानमंत्री मोदी ने कहा कि एक तरफ देशवासी भारत को विकसित बनाने के लिए दिन-रात

- प्रधानमंत्री नरेन्द्र मोदी ने कहा कि गांव में शादी होती है तो पूरा गांव जुट जाता है, लेकिन कांग्रेस अपने देश को ही बदनाम करने में जुटी है।

मेहनत कर रहे हैं, लेकिन देश में ही कुछ राजनीतिक चल भारत की सफलता को पचा नहीं पा रहे हैं। प्रधानमंत्री मोदी ने जनसभा में मेरठ के लोगों से पूछा कि एआई समिट से गर्व हुआ है या नहीं, सीना चौड़ा हुआ है, युवाओं का भाग्य बदलने के लिए यह आयोजन हुआ है। इस पर सभा में मोदी -मोदी के नारे लगने लगे। प्रधानमंत्री ने कहा कि इस आयोजन से पूरा देश गर्व से भर गया लेकिन कांग्रेस ने भारत के एक वैश्विक आयोजन को अपनी नंगी और गंदी राजनीति का अखाड़ा बना दिया। समारोह स्थल पर विदेशी अतिथियों के सामने कांग्रेस के नेता कपड़े उतार कर पहुंच गए। प्रधानमंत्री नरेन्द्र मोदी ने कहा कि

कांग्रेस ने नेताओं ने समिट में जो कुछ किया वह दिखाता है कि देश की सबसे पुरानी पार्टी कितनी दिवालिया और कितनी दरिद्र हो गई है। कांग्रेस तो अपने ही देश को बदनाम करने में जुटी है। प्रधानमंत्री ने कहा कि गांव में शादी होती है तो पूरा गांव जुटा जाता है लेकिन कांग्रेस को अपने देश को ही बदनाम करने में जुटी है। कांग्रेस को याद रखना चाहिए कि एआई समिट भाजपा का आयोजन नहीं था और न ही वहां भाजपा का नेता था। यह देश के लोगों का कार्यक्रम था, लेकिन कांग्रेस ने सारी मर्यादाएं तोड़ी और अब देशभर में कांग्रेस की थू थू हो रही है। प्रधानमंत्री ने कहा कि इसके बावजूद कांग्रेस के नेता बेशर्मी के साथ देश का अपमान करने

वालों की जय जयकार कर रहे है और मीडिया इस घटनाक्रम में पूरे विश्व का नमन लेता है जबकि कांग्रेस के नंगेपन में टीएमसी, बीएसपी नहीं थे सिर्फ कांग्रेस थी। यह कांग्रेस की यह हरकतें लगातार हो रही हैं। लोकसभा नहीं चलने दे रहे हैं और माताओं- बहनों को प्रधानमंत्री की कुर्सी पर कब्जा करने भेजते हैं। अगर प्रधानमंत्री बनना है तो लोगों का दिल जीतिए। प्रधानमंत्री की कुर्सी पर कब्जा करके नहीं बन पाएंगे। प्रधानमंत्री ने कहा कि कांग्रेस अब देश पर बोझ बन चुकी है।

इस अवसर पर प्रधानमंत्री नरेद्र मोदी ने दिल्ली-गाजियाबाद-मेरठ नमो भारत कॉरिडोर के बाकी हिस्से और मेरठ मेट्रो का उद्घाटन किया। मेट्रो में सफर कर छात्रों, युवाओं से बातचीत की। रैपिड सेवा शुरू होने से मेरठ और दिल्ली के बीच यात्रा का समय काफी (शेष अंतिम पृष्ठ पर)

दो बेटों ने जमीन विवाद में पिता की हत्या की

जयपुर, 22 फरवरी। जयपुर ग्रामीण जिले के रेनवाल थाना इलाके के गुमानपुरा गांव में जमीन विवाद के चलते दो बेटों द्वारा अपने ही पिता की कथित रूप से पीट-पीटकर हत्या करने

- घटना के बाद दोनों आरोपी मौके से फरार हो गए।

का मामला सामने आया है। घटना के बाद दोनों आरोपी मौके से फरार हो गए। सूचना मिलने पर पुलिस मौके पर पहुंची और शव को कब्जे में लेकर मोर्चरी में रखवाया। पुलिस आरोपियों की तलाश में जुटी है।

पुलिस के अनुसार मृतक अपने खेत की जमीन बेचने पर विचार कर रहे थे। इसी बात को लेकर उनके दोनों बेटे शंकर सिंह और अमर सिंह नाराज चल रहे थे। परिवार में पिछले कुछ दिनों से इसी मुद्दे को लेकर तनाव की स्थिति बनी हुई थी। बताया जा रहा है कि घटना वाले दिन भी पिता और दोनों बेटों के बीच (शेष अंतिम पृष्ठ पर)

लश्कर-ए-तैयबा की बड़ी साजिश को पुलिस ने नाकाम किया, 8 गिरफ्तार

नौ दिन के गोपनीय ऑपरेशन के बाद स्पेशल सैल ने कोलकाता व तमिलनाडु में इन आतंकियों को पकड़ा

- पुलिस के अनुसार, बांग्लादेश में बैठे लश्कर-ए-तैयबा के हैंडलर शब्बीर अहमद लोन के निर्देश पर यह मॉड्यूल भारत में बड़े आतंकी हमले की योजना बना रहा था। इसके लिए कई राज्यों में भीड़भाड़ वाले स्थानों की रैकी की गई थी।

पश्चिम बंगाल के मालदा निवासी उमर फारूक, बांग्लादेशी नागरिक रबि-उल-इस्लाम, मो. लिटन, मो. मिजानुर रहमान, मो. उज्जाल, मो. जहीदुल इस्लाम, उमर और सैफायत होसेन के रूप में हुई है। पुलिस ने आरोपियों के पास से 12 मोबाइल फोन और सिम कार्ड बरामद किए हैं। इनसे पूछताछ कर मामले की छानबीन की जा रही है।

स्पेशल सैल के अतिरिक्त पुलिस आयुक्त प्रमोद सिंह कुशवाहा ने रविवार को पुलिस मुख्यालय में प्रेस वार्ता कर बताया कि मॉड्यूल का खुलासा 7 फरवरी को दिल्ली में लगे देश विरोधी पोस्टर से हुआ। कुछ लोगों ने कश्मीरी गेट बस अड्डा और मेट्रो स्टेशन के पास देश-विरोधी पोस्टर लगा दिए। सीआईएसएफ के जवानों ने इन्हें देखकर मेट्रो पुलिस को खबर दी। मेट्रो

CMYK

●

●

●

●

●

⊕

●

●

●

●

⊕

●

●

●

●

⊕

●

●

●

●

CMYK

विचार बिन्दु

सही स्थान पर बोया गया सुकर्म का बीज ही समय आने पर महान फल देता है। –कथा सरित्सार

भारत में बेरोज़गारी

भारत विश्व की सबसे ज़्यादा युवा आबादी वाला देश है। भारत की युवा आबादी (15–24 वर्ष): लगभग 24 करोड़ (240 मिलियन) है। हमारी तुलना में चीन में यह युवा आबादी थोड़ी कम अर्थात 22 करोड़ ही है। यह स्थिति किसी भी देश के लिए अत्यधिक हर्ष और गर्व का कारण होनी चाहिए। हम भारतीयों को भी इस बात पर गर्व है। लेकिन ज़रा ठहर कर सोचें तो हम पाते हैं कि यह स्थिति जितना गर्व प्रदान करती है उतनी ही चिंता भी पैदा करती है। बात को स्पष्ट करूँ? अगर हम इस युवा आबादी की कार्य क्षमता का अर्थात जन सांख्यिकीय लाभांश पूरा उपयोग कर सकें तो देश का समटा विकास नई ऊंचाइयों को छू सकता है। लेकिन अगर हम इन 48 करोड़ हाथों को उपयुक्त रोज़गार न दे सकें और इनकी क्षमताओं का पूरा उपयोग न कर सकें तो न केवल विकास का हमारा सपना पूरा नहीं होगा, ये युवा भी कुण्ठित होकर एक बड़ी सामाजिक उथल-पुथल का कारण बन जाएँगे। इसलिए यह बहुत ज़रूरी है कि देश में न केवल आर्थिक विकास हो, वह आर्थिक विकास रोज़गार सृजन में भी सक्षम हो। यहाँ यह बात भी ध्यान में रखने योग्य है कि भारत में आर्थिक विकास की दर पिछले कुछ वर्षों से 6 से 8 प्रतिशत के बीच रही है। देखने की बात यह है कि क्या इस आर्थिक विकास की कोई संगति हमारे रोज़गार सृजन से है?

भारत सरकार के पीरियॉडिक लेबर फोर्स सर्वे (PLFS) के नवीनतम उपलब्ध वार्षिक आंकड़ों (जुलाई 23 से जून 24) के अनुसार भारत में बेरोज़गारी की दर लगभग 3.2 प्रतिशत थी। इस दर में पुरुष और महिला बेरोज़गारी लगभग समान पाई गई। हाल के समय में पीएलएफएस के ये आंकड़े त्रैमासिक आधार पर भी जारी किए जाने लगे हैं, और अक्टोबर–दिसम्बर 2025 के आंकड़े बताते हैं कि भारत में बेरोज़गारी दर 4.8 प्रतिशत थी। इसी अवधि में ग्रामीण बेरोज़गारी दर लगभग 4 प्रतिशत और शहरी बेरोज़गारी दर 6.7 प्रतिशत पाई गई। यहीं यह जान और समझ लेना भी ज़रूरी है कि भारत में बेरोज़गारी को तकनीकी रूप से परिभाषित करने का तरीका ऐसा है कि स्थित वाकई जितनी गम्भीर है उतनी गम्भीर नज़र नहीं आती है। तरीका यह है कि जिस व्यक्ति के पास न्यूनतम एक घण्टे का भी काम है वह सरकारी आंकड़ों में बेरोज़गार नहीं माना जाता है। तो ये 4.8 प्रतिशत लोग वे हैं जिनके पास एक घण्टे का भी रोज़गार नहीं है। लेकिन सोचिये कि जिस व्यक्ति के पास एक या दो घण्टे का रोज़गार है क्या वह उसे जीवित रखने के लिए पर्याप्त है? गरिमापूर्वक जीवित रहने की तो बात ही मत कीजिए।

अभी हम समग्र बेरोज़गारी की बात कर रहे थे। अब ज़रा युवा वर्ग (15–29 वर्ष) के रोज़गार की स्थिति भी जान लें। पीएलएफएस डेटा के अनुसार भारत में युवा बेरोज़गारी दर 10.2 प्रतिशत है जो वैश्विक औसत से थोड़ी कम है। वैसे कुछ अन्य सर्वेक्षण यह भी बताते हैं कि भारत में युवा बेरोज़गारी दर 14–15 प्रतिशत के आस पास है। अगर हम सरकारी आंकड़ों को पूरी तरह विश्वसनीय मान लें तो भी स्थिति चिंताजनक है। जो युवा शक्ति भविष्य की औद्योगिक, डिजिटल और ह्रदित अर्थ व्यवस्था की रीढ़ हो सकती है, उसके पास काम ही न होना गम्भीर चिंता की बात है।

अभी हमने कुछ अलग–अलग लगने वाले मुद्दों की चर्चा की: भारत में बेरोज़गारी, भारत में युवा बेरोज़गारी और भारत में आंशिक बेरोज़गारी। आंशिक बेरोज़गारी से यहाँ आशय यह है कि जो लोग दिन में केवल एक घण्टा काम करते हैं वे आंशिक बेरोज़गार हैं। यही हम असंगठित और अनौपचारिक क्षेत्रों में काम करने वालों को और गिग वर्कर्स को भी याद कर सकते हैं। गिग वर्कर भले ही साथ आठ या इससे भी ज़्यादा घण्टे काम करते हैं और उनमें से अनेक ठीक–ठाक कमाई भी कर लेते हैं, उनके पास किसी तरह की सामाजिक सुरक्षा का न होना अहमेशा ही उन पर काम से बाहर कर दिये जाने की तलवार का लटका हुआ उनकी स्थिति को चिंताजनक बना देता है।

अब हम यह विचार करें कि भारत की आर्थिक प्रगति की दर ठीक–ठाक होने के बावजूद बेरोज़गारी की वजह क्या है?

पहली बात तो यह कि हमारे यहाँ सेवा क्षेत्र का विकास अधिक हुआ है और उसमें रोज़गार के अवसर अपेक्षाकृत कम हैं। दूसरी बात तकनीकी प्रगति और स्वचालन है जिसने रोज़गार के अवसर कम कर दिए हैं। पहले जहाँ सौ कार्मिकों की ज़रूरत थी, अब बमुश्किल दस की ज़रूरत रह गई है। इसी के साथ यह भी जोड़कर देkhना होगा कि हम बाज़ार की ज़रूरतों का प्रामाणिक आकलन करके तदनुसार अपनी शिक्षा को नियोजित कर पाने में असमर्थ रहे हैं। यह कहना भी बहुत क्रूर नहीं होगा कि हमारी शिक्षा व्यवस्था और

बाज़ार की ज़रूरतों के बीच कोई संवाद है ही नहीं। परिणाम यह होता है कि रोज़गार के नए अवसर तो सृजित होत हैं लेकिन उन अवसरों का लाभ उठाने में सक्षम युवा हमारे पास नहीं होते हैं, भले ही उनके पास किसी विश्वविद्यालय की औपचारिक डिग्री होती है लेकिन वह डिग्री भावी नियोजता को काम की नहीं लगती।

पिछले दिनों एक समाचार आया था कि राजस्थान के 18 में से दस विश्वविद्यालयों में सारे के सारे पद रिक्त पड़े हैं। अकेले राजस्थान विश्वविद्यालय में, जो राजस्थान का सबसे पुराना और अग्रणी विश्वविद्यालय है 1016 शैक्षणिक पदों में से 608 पद रिक्त हैं। जोधपुर के एमबीएम इंजीनियरिंग संस्थान में शिक्षकों के सारे के सारे 147 पद रिक्त हैं। वहीं के जयनारायण व्यास विश्वविद्यालय में शिक्षकों के 421 में से 308 पद खाली पड़े हैं। कोटा विश्वविद्यालय में 64 के 64 शैक्षिक पद खाली पड़े हैं। कहना अनावश्यक है कि इन खाली पदों के बावजूद ये संस्थान नियमित परीक्षाओं भी करवाते हैं और हर साल शिक्षितों की एक बड़ी फौज को कोई न कोई डिग्री देकर बाहर भी निकालते हैं। सोचने की बात यह है कि बिना शिक्षकों के पढ़ाई करने वाले ये युवा कितने काबिल होंगे? कोई इन्हें क्यों अपने यहाँ नियुक्त करेंगे! हाथों में डिग्री थामे ये युवा या तो पूरी तरह बेरोज़गार रहेंगे या फिर ‘चपरासी की नौकरी के लिए आए डिग्री धारी इंजीनियर जैसी किसी सनसनीखेज़ खबर का विषय बनकर रह जाएँगे।

बहुत बार यह कहा जाता है कि भारत का अधिसंख्य युवा पढ़ाई में मेहनत नहीं करता है या वह केवल ऐसी सरकारी नौकरी करना चाहता है जहाँ बहुत कम दक्षता से काम चल जाता है। हो सकता है ये बातें आंशिक रूप से सही हों। लेकिन ये आंशिक रूप से सही बातें हमारे नीति निर्माताओं को उनकी ज़िम्मेदारी से मुक्त नहीं कर सकतीं। क्यों नहीं अगले दस–पंद्रह बरसों की ज़रूरत का आकलन करके तदनुसार शैक्षिक ढांचे को व्यवस्थित किया जाए! क्यों न शिक्षा के नाम पर खुलने वाली महंगी दुकानों पर रोक लगाई जाए। क्यों न सरकारी शिक्षण संस्थानों की हालत सुधारी जाए! क्यों न शिक्षा व्यवस्था की पूरी बागडोर उनके हाथों में सौंपी जाए जो इसकी काबिलियत रखते हैं। क्यों न नेता और राजनीति कर्मी इस सारे काम से अपने को दूर रखें। उनके पास वैसे भी करने को बहुत सारे काम हैं। शिक्षा का काम इस क्षेत्र के विशेषज्ञों पर छोड़ दें तो उनकी बड़ी कृपा होगी। अभी तो हाल यह है कि इतिहास के मुद्दों पर भी विचार और फैसला वे करते हैं जिन्हें इतिहास का इ भी मालूम नहीं। वे ही यह तै करते हैं कि किस वैज्ञानिक को पाट्यक्रम में रखा जाएगा, किसे हटाया जाएगा। वे ही इस बात का भी फैसला करते हैं कि अंग्रेजी साहित्य के पाट्यक्रम में शेक्सपियर को पढ़ाया जाए या नहीं। जब यह सब हो रहा है तो इसकी परिणति भी वही हो सकती है जो हो रही है।

भारत के पास बहुत बड़ी युवा शक्ति है। उसका सही उपयोग करके हम अपने देश को प्रगति की राह पर ले जा सकते हैं। युवा काम चाहते हैं। वे काम करने को तैयार हैं। ज़रूरत इस बात की है कि उन्हें काम करने के लिए प्रशिक्षित किया जाए और दो दूक शब्दों में यह भी समझा दिया जाए कि प्रगति की राह श्रम की सड़क से ही होकर गुजरती है। अपनी शिक्षा व्यवस्था को सुधार कर और उसे भविष्य की ज़रूरतों के अनुरूप ढाल कर हम बेरोज़गारी की समस्या को हल कर सकते हैं। दुनिया के बहुत सारे देशों ने ऐसा किया है। उनके उदाहरण हमारे सामने हैं। चुनाव हमें करना है, कि हम क्या चाहते हैं!

–अतिथि संपादक,
डॉ. दुर्गाप्रसाद अग्रवाल,
(शिक्षाविद और साहित्यकार)



राजेंद्र राठौड़

राजस्थान की मरुधरा आज एक युगांतरकारी परिवर्तन की साक्षी बन रही है। मुख्यमंत्री भजनलाल शर्मा के नेतृत्व और उपमुख्यमंत्री व वित्त मंत्री दिया कुमारी द्वारा प्रस्तुत बजट विकसित राजस्थान 2047 के संकल्प को साकार करने वाला एक सुदृढ़ विजन डॉक्यूमेंट है। प्रधानमंत्री नरेंद्र मोदी के सबका साथ, सबका विकास के मंत्र को आत्मसात करते हुए इस बजट में (गरीब, युवा, अन्नदाता और नारी शक्ति) को प्रगति का मुख्य आधार बनाया गया है। राजस्थान अपनी वित्तीय सीमाओं के भीतर रहते हुए एक कल्याणकारी राज्य और आर्थिक शक्ति के बीच संतुलन साध रहा है।

किसी भी प्रदेश की प्रगति का सबसे सटीक पैमाना उसकी जीडीपी और राजकोषीय अनुशासन होता है। आर्थिक समीक्षा 2026-27 के आंकड़े चौंकाने वाले और उत्साहजनक हैं। प्रदेश की

अर्थव्यवस्था का आकार अब 21 लाख 52 हजार 100 करोड़ रुपये अनुमानित है। यह आंकड़ा इसलिए महत्वपूर्ण है क्योंकि यह पिछली सरकार के अंतिम वर्ष की तुलना में 41.39 अधिक है। यह वृद्धि दर दर्शाती है कि राजस्थान में निवेश और औद्योगिक गतिविधियों ने तेज रफ्तार पकड़ी है। एक आम राजस्थानी की औसत आय में भी अभूतपूर्व सुधार हुआ है।प्रति व्यक्ति आय जो पहले 1.67 लाख रुपये के आसपास थी, अब बढ़कर 2,02,349 रुपये तक पहुँचने का अनुमान है। अक्सर देखा गया है कि लोकलुभावन घोषणाओं के चक्कर में राज्य कर्ज के जाल में फँस जाते हैं। लेकिन इस बजट में राजकोषीय घाटे को का मात्र 2.54 रखने का लक्ष्य रखा गया है, जो निर्धारित वित्तीय सीमाओं के भीतर एक बड़ी उपलब्धि है।

इस बजट का सबसे उज्ज्वल पक्ष नारी शक्ति पर केंद्रित निवेश है। सरकार ने यह स्पष्ट कर दिया है कि महिला सशक्तिकरण अब केवल नारों तक सीमित नहीं रहेगा, बल्कि इसे वित्तीय स्वतंत्रता से जोड़ा जाएगा। प्रधानमंत्री के विजन से प्रेरित होकर राजस्थान में 12 लाख से अधिक महिलाएं लक्ष्यपति दीदी की श्रेणी में शामिल हो चुकी हैं। बजट 2026-27 में इस मुहिम को और विस्तार देते हुए 5,000 लक्षपति दीदीयों को 100 करोड़ रुपये की ऋण सहायता का प्रावधान किया गया है। यह छोटे उद्योगों और स्वयं सहायता समूहों के

लिए संजीवनी साबित होगा।

कृषि सखी और पशु सखी को आधुनिक डिजिटल टैबलेट से लैस करना एक क्रांतिकारी कदम है। यह न केवल तकनीकी को गांव की चौपाल तक पहुँचाएगा, बल्कि डेटा-आधारित खेती और पशुपालन को भी बढ़ावा देगा। सरकार ने लाडो प्रोत्साहन और औद्योगिक गतिविधियों को जन्म से लेकर उच्च शिक्षा तक 1.5 लाख रुपये की किस्तवार सहायता प्रदान की जा रही है। 382 कस्बुरवा गांधी बालिका विद्यालयों और 41 नेताजी सुभाष चंद्र बोस छात्रावसों का कायाकल्प किया जा रहा है। यहाँ 3-फेज बिजली, वॉशिंग मशीन और ऑटोमैटिक रोटी मेकर जैसी सुविधाएं दी जा रही हैं ताकि छात्राएं अपना पूरा ध्यान पढ़ाई पर केंद्रित कर सकें। मुख्यमंत्री उच्च शिक्षा छात्रवृत्ति और अनुसूचित जाति-जनजाति की छात्राओं के लिए पोस्ट-मैट्रिक छात्रवृत्ति के माध्यम से करोड़ों की वित्तीय सहायता सीधे उनके बैंक खातों में पहुँचाई जा रही है।स्वास्थ्य के क्षेत्र में राजस्थान ने आउट बाउंड पोर्टेबिलिटी शुरू कर देश में एक मिसाल पेश की है। अब राजस्थान की महिलाएं केवल प्रदेश के भीतर नहीं, बल्कि देशभर के 31,000 से अधिक संबद्ध अस्पतालों में मुफ्त इलाज करा सकेंगी।

मातृत्व सहायता राशि को बढ़ाकर 6,500 रुपये कर दिया गया है, जिसका लाभ लगभग 10 लाख गर्भवती महिलाओं को मिलेगा। इसके

साथ ही, 1.22 करोड़ महिलाओं और किशोरियों को मुफ्त सैनटरी नैपकिन का वितरण मासिक धर्म स्वच्छता के प्रति सरकार की गंभीरता को दर्शाता है। महिला सुरक्षा के मोर्चे पर तकनीक और पुलिसिंग का एक हाइब्रिड मॉडल तैयार किया गया है। प्रदेश में 22,000 सीसीटीवी कैमरों का नेटवर्क स्थापित किया गया है। 500 कालिका पेट्रोलिंग यूनिट्स और 65 एंटी-रोमियो स्कॉड की तैनाती ने जमीनी स्तर पर सुरक्षा का माहौल बनाया है। आँकड़ों के अनुसार, पिछले दो वर्षों में महिला अपराधों में 12 प्रतिशत की कमी दर्ज की गई है, जो इस रणनीति की सफलता का प्रमाण है।

बजट में महिला कर्मचारियों के लिए सरोगसी और कमीनिंग मदर्स को मातृत्व अवकाश (क्रमस: 180 और 90 दिन) देने का प्रावधान प्रगतिशील समाज की पहचान है। वहीं, मृत कर्मचारियों के आश्रितों में पुत्र वधू को शामिल करना पुरानी और रूढ़िवादी मान्यताओं को तोड़ने वाला एक बड़ा सामाजिक सुधार है। किसान सम्माननिधि में 10,900 करोड़ रुपये का निवेश और गेहूँ पर 150 रुपये प्रति बिबंटल का बोनस सीधे किसानों की क्रय शक्ति में वृद्धि करेगा। युवाओं के लिए भारी पेशेक्षाओं में मार्दर्शिता और समयबद्ध नियुक्तियाँ इस बजट की प्राथमिकता हैं।इंफ्रास्ट्रक्चर के क्षेत्र में 27,860 करोड़ की लागत में 42,000 किलोमीटर सड़कों का निर्माण न केवल कनेक्टिविटी बढ़ाएगा, बल्कि रोजगार के नए

अवसर भी पैदा करेगा।

वित्तीय वर्ष 2026-27 के लिए सरकार ने जो खाका खींचा है, वह संतुलित विकास की ओर इशारा करता है। कुल प्राप्तियां 3,14,455.38 करोड़ और कुल व्यय 3,69,123.33 करोड़ के साथ ही विकास कार्यों के लिए 56,691.82 करोड़ का प्रावधान किया गया है। इसमें कोई दो राय नहीं है कि बजट 2026-27 राजस्थान को बीमारू राज्य की छवि से पूरी तरह बाहर निकालकर एक विकसित प्रदेश की श्रेणी में लाने का साहस रखता है। बुनियादी ढांचे पर भारी निवेश (27,860 करोड़ रुपये सड़कों के लिए) और साथ ही सामाजिक सुरक्षा (91 लाख लाभार्थियों को 28,400 करोड़ रुपये की पेंशन) के बीच का यह संतुलन काबिले तारीफ है।

मुख्यमंत्री भजनलाल शर्मा के नेतृत्व में राजस्थान अब केवल योजनाओं के बारे में नहीं सोच रहा, बल्कि परिणामों को डिलीवर कर रहा है। यदि इन घोषणाओं का धरातल पर क्रियान्वयन इसी गति से होता रहा, तो विकसित राजस्थान 2047 का लक्ष्य केवल एक सपना नहीं, बल्कि एक हकीकत होगा। यह बजट आधी आबादी के प्रति सम्मान, अन्नदाता के प्रति कृतज्ञता और युवाओं के प्रति विश्वास का एक सझा दस्तावेज है। यह राजस्थान की समृद्धि का नया अध्याय है।

राजेंद्र राठौड़, पूर्व मंत्री,

राजस्थान।

रिसर्च एंड डेवलपमेंट में विदेशों पर निर्भरता और आमजन को आमनिर्भर भारत का भ्रम

ज़रूरत है आत्मविश्लेषण की



सुनील दत्त गोयल

भारत आज स्वयं को विश्वगुरु, आत्मनिर्भर राष्ट्र और वैश्विक शक्ति के रूप में स्थापित करने की बात करता है, लेकिन यदि इन नारों की बुनियाद को परखा जाए तो सबसे कमजोर कड़ी अनुसंधान एवं विकास (रिसर्च एंड डेवलपमेंट) ही दिखाई देती है। यह एक कटु सत्य है कि भारत आज भी अपनी जीडीपी का लगभग 0.6 प्रतिशत ही रिसर्च पर खर्च कर रहा है, जबकि दुनिया के अधिकांश अग्रणी देश 3.5 से 4 प्रतिशत तक का निवेश इस क्षेत्र में करते हैं। सवाल यह नहीं है कि भारत के पास संसाधन नहीं हैं, बल्कि यह है कि क्या भारत की नीतिगत प्राथमिकताओं में रिसर्च वास्तव में शामिल है?

विर्डबना यह है कि हम हर अंतरराष्ट्रीय मंच पर चीन, अमेरिका या यूरोप की तकनीकी बढ़त पर चर्चा करते हैं, लेकिन यह स्वीकार करने से कतराते हैं कि उनकी इस बढ़त का मूल कारण निजी क्षेत्र को खुली छूट और प्रोत्साहन देना है। भारत में आज भी रिसर्च को सरकारी प्रयोगशालाओं और सीमित सार्वजनिक संस्थानों तक सीमित रखने की मानसिकता हावी है। निजी क्षेत्र को संदेह की दृष्टि से देखा जाता है, मानो केवल संस्था का नहीं, बल्कि तकनीकी प्रतिस्पर्धा और दीर्घकालिक रणनीतिक क्षमता का संकेतक हो।

यदि चीन का उदाहरण लें, तो तस्वीर और भी स्पष्ट हो जाती है। चीन न केवल रिसर्च एंड डेवलपमेंट पर भारी निवेश करता है, बल्कि निजी कंपनियों को टैक्स छूट, अतिरिक्त डिडक्शन, सब्सिडी, सॉफ्ट लोन और सरकारी खरीद में प्राथमिकता जैसे कई प्रत्यक्ष और अप्रत्यक्ष लाभ देता है। कई मामलों में तो कंपनियों द्वारा रिसर्च एंड डेवलपमेंट पर खर्च किए गए धन का बड़ा हिस्सा अलग-अलग

रूपों में उन्हें वापस मिल जाता है। परिणाम यह है कि चीनी कंपनियां आर्टिफिशियल इंटेलिजेंस, सेमीकंडक्टर, ड्रोन टेक्नोलॉजी, सैटेलाइट सिस्टम और साइबर क्षमताओं में तेजी से आगे बढ़ीं।

इसके विपरीत भारत में निजी उद्योग को अक्सर यह संदेश मिलता है कि आप निवेश करें, जोखिम उठाएं, लेकिन भरोसा और अधिकार सरकार के पास ही रहेगा। यही कारण है कि देश का प्रतिभाशाली युवा और उद्योगपति अपनी रिसर्च एंड डेवलपमेंट क्षमता का बड़ा हिस्सा विदेशों में इस्तेमाल करने को मजबूर होता है।

ग्लोबल इनोवेशन इंडेक्स- 2025 के ताज़ा आँकड़े भारत की अनुसंधान एवं विकास स्थिति की एक मिश्रित तस्वीर पेश करते हैं। दुनिया भर में कुल रिसर्च एंड डेवलपमेंट खर्च लगभग 2.8 ट्रिलियन डॉलर तक पहुँच चुका है, जिसमें एशिया की हिस्सेदारी लगभग 45 प्रतिशत है। चीन ने लगभग 785.9 बिलियन डॉलर और अमेरिका ने 781.8 बिलियन डॉलर शोध पर खर्च किए, जबकि भारत 75.7 बिलियन डॉलर के साथ शीर्ष-10 देशों में सातवें स्थान पर है।

सतही तौर पर यह उपलब्धि उत्साहजनक लग सकती है, किंतु गहराई से देखने पर अंतर स्पष्ट दिखाई देता है – चीन भारत की तुलना में लगभग दस गुना अधिक निवेश कर रहा है। और जब खर्च को जीडीपी के अनुपात में देखा जाता है, तो भारत का निवेश लगभग 0.7 प्रतिशत तक सीमित है, जबकि दक्षिण कोरिया जैसे देश 5 प्रतिशत से अधिक जीडीपी शोध पर व्यय कर रहे हैं। यह अंतर केवल संस्था का नहीं, बल्कि तकनीकी प्रतिस्पर्धा और दीर्घकालिक रणनीतिक क्षमता का संकेतक है।

भारत में रिसर्च एंड डेवलपमेंट संरचना भी विश्लेषण योग्य है। कुल शोध व्यय का लगभग 64 प्रतिशत हिस्सा सरकार और सार्वजनिक संस्थानों से आता है, जबकि निजी क्षेत्र का योगदान लगभग 36 प्रतिशत है। इसके विपरीत, विकसित अर्थव्यवस्थाओं में निजी क्षेत्र अनुसंधान का मुख्य वाहक होता है। अमेरिका में बड़ी प्रौद्योगिकी कंपनियाँ,

जापान में ऑटोमोबाइल और इलेक्ट्रॉनिक्स उद्योग तथा यूरोप में हेल्थकेयर और ऊर्जा क्षेत्र निजी निवेश के माध्यम से शोध को गति देते हैं। भारत में पेटेंट फाइलिंग में वृद्धि – 2024-25 में 68,176 आवेदन – एक सकारात्मक संकेत अवश्य है, और हाल में घोषित एक लाख करोड़ रुपये की प्रोत्साहन योजना भी दिशा दर्शाती है, परंतु जब तक जीडीपी के अनुपात में निवेश नहीं बढ़ता और निजी क्षेत्र की भागीदारी संरचनात्मक रूप से सुदृढ़ नहीं होती, तब तक वैश्विक तकनीकी प्रतिस्पर्धा में वास्तविक छलांग कठिन दिखाई देती है। तथ्य यह संकेत देते हैं कि भारत ने प्रगति की है, पर वैश्विक मानकों की तुलना में अनुसंधान-गहन अर्थव्यवस्था बनने के लिए अभी लंबा रास्ता तय करना शेष है।

सबसे चिंताजनक स्थिति रक्षा और रणनीतिक क्षेत्रों में दिखाई देती है। हाल ही में परमाणु पनडुब्बी निर्माण जैसी दीर्घकालिक योजनाओं की चर्चा सामने आई है, जिनकी पूर्णता वर्ष 2038 के आसपास बताई जा रही है। यह सुनकर किसी भी जागरूक नागरिक के मन में सवाल उठना स्वाभाविक है कि 13-14 वर्षों बाद की दुनिया और युद्ध की प्रकृति कैसी होगी? क्या तब तक आज की तकनीक प्रासंगिक भी रहेगी? आज युद्ध केवल टैंक, तोप और पनडुब्बी तक सीमित नहीं है। आधुनिक युद्ध डेटा, सैटेलाइट, सेंसर, ड्रोन, आर्टिफिशियल इंटेलिजेंस और साइबर नेटवर्क से लड़े जा रहे हैं। जब तक रक्षा उत्पादन और अनुसंधान में निजी क्षेत्र की पूर्ण भागीदारी को स्वीकार नहीं किया जाएगा, तब तक भारत समय के साथ कदम नहीं मिला पाएगा। केवल सरकारी संस्थानों के भरोसे रक्षा तकनीक विकसित करने का मॉडल अब पुराना और अप्रभावी साबित हो चुका है।

चीन ने हाल के वर्षों में सैकड़ों, बल्कि कुछ आकलनों के अनुसार हजारों निगमों सैटेलाइट अंतरिक्ष में स्थापित किए हैं, जिनका मुख्य उद्देश्य बिजलीस, सुपरविजन और इंटेलिजेंस है। इन्हीं क्षमताओं के बल पर वह अपने रणनीतिक साझेदारों को रियल-टाइम सूचना सहायता देता है। यह किसी से छिपा नहीं है कि आधुनिक संघर्षों में सूचना की गति ही निर्णायक भूमिका निभाती है। भारत की अंतरिक्ष एजेंसी

भारतीय अंतरिक्ष अनुसंधान संगठन ने उल्लेखनीय कार्य किए हैं, लेकिन निगरानी सैटेलाइट्स के नेटवर्क और निजी भागीदारी के मामले में अभी भी लंबा रास्ता तय करना बाकी है। अंतरिक्ष क्षेत्र में भी यदि निजी कंपनियों को खुलकर प्रिंसिपल एंड डेवलपमेंट करने, प्रोत्साहन और असफल होने की स्वतंत्रता नहीं दी गई, तो हम केवल उपलब्धियों की गिनती करते रह जाएंगे, क्षमता का विस्तार नहीं कर पाएंगे।

आने वाले समय का सबसे खतरनाक युद्ध साइबर युद्ध होगा। इसमें न तो सीमा रेखाएं मायने रखेंगी और न ही पारंपरिक हथियार। बैकग्राउंड सिस्टम, बिजली ग्रिड, संचार नेटवर्क, रेलवे, एयर ट्रैफिक कंट्रोल और सैन्य कमांड सिस्टम – सब कुछ एक साथ ठप किया जा सकता है। पिछले वर्ष का एक जीता-जागता उदाहरण माइक्रोसॉफ्ट के सिस्टम का फेल होना है। यह चाहे किसी भी प्रकार की त्रुटि से हुआ हो, एक आउटेज हुआ और लगभग पूरी दुनिया काफ़ी लंबे समय तक बाधित रही। इसके पीछे क्या कारण रहे होंगे, इसकी आज तक किसी को स्पष्ट जानकारी नहीं है। इतने बड़े मुद्दे को न तो अंतरराष्ट्रीय मीडिया ने गंभीरता से उठाया और भारत की मीडिया का तो सवाल ही पैदा नहीं होता।

भारत के पास दुनिया के सर्वश्रेष्ठ आईटी पेशेवरों और साइबर विशेषज्ञों से से कई हैं, लेकिन वे या तो विदेशी कंपनियों में काम कर रहे हैं या देश में स्पष्ट नीति के अभाव में सीमित अवसरों से जूझ रहे हैं। सरकार को यह समझना होगा कि साइबर सुरक्षा में निवेश कोई वैकल्पिक खर्च नहीं, बल्कि राष्ट्रीय सुरक्षा की अनिवार्यता है। यहाँ भी सरकार को पूंजी लगाने की आवश्यकता नहीं, बल्कि निजी कंपनियों को भरोसा, अधिकार और प्रोत्साहन देने की आवश्यकता है।

मूल प्रश्न यही है कि समस्या नीति की है या नीयत की। जब सरकार भार-भार कहती है कि देश के पास टैलेंट की कमी नहीं है, तो फिर उस टैलेंट को अवसर देने में संकोच क्यों? रिसर्च एंड डेवलपमेंट पर टैक्स छूट देना, प्रक्रियाओं को सरल बनाना और निजी क्षेत्र को रणनीतिक क्षेत्रों में भागीदार बनाना कोई

राष्ट्रवरोधी कदम नहीं, बल्कि राष्ट्रहित में उठाया गया सार्वसिक निर्णय होगा। दुनिया का अनुभव यही बताता है कि सरकारों जब नियंत्रक से अधिक सक्षमकर्ता की भूमिका निभाती है, तभी नवाचार फलता-फूलता है। भारत को भी यह स्वीकार करना होगा कि रिसर्च एंड डेवलपमेंट में छूट देना कोई नुकसान नहीं, बल्कि भविष्य में कई गुना लाभ देने वाला निवेश है।

निष्कर्ष: यदि भारत आज रिसर्च एंड डेवलपमेंट को अपनी सर्वोच्च प्राथमिकताओं में शामिल नहीं करता, यदि निजी क्षेत्र को रक्षा, अंतरिक्ष और साइबर जैसे क्षेत्रों में खुलकर काम करने की अनुमति नहीं देता, तो आने वाले वर्षों में हम केवल दूसरों की तकनीक खरीदने वाले उपभोक्ता बनकर रह जाएंगे। आत्मनिर्भरता का सपना भाषणों से नहीं, बल्कि अनुसंधान में निवेश और भरोसे की नीति से साकार होगा।

भारतीय कंपनियों एवं सरकार की स्थिति आज भी यह है कि वे विदेश से टेक्नोलॉजी ट्रांसफर पर अधिक भरोसा करती हैं, न कि अपने देश में ही टेक्नोलॉजिकी विकास पर यहीं से एक-दूसरे पर निर्भरता का खेल शुरू हो जाता है। हमें इससे बचना चाहिए, और सरकार को स्वयं यह भली-भाँति मालूम है कि आने वाले समय में कौन, कब और किसका स्विच ऑफ कर देगा – इसका किसी को पहले से पता नहीं होगा।

आज निर्णय लेने का समय है। अन्यथा कल इतिहास हमसे यही पूछेगा-जब अवसर था, तब हमने संकोच क्यों किया? पूरे देश में खेती किसानों के नाम पर भारतीय कृषि अनुसंधान परिषद भारत सरकार का एक सफेद हाथी के रूप में खड़ा हुआ है और सरकारों द्वारा अरबों रुपए हर साल इनके ऊपर खर्च किया जाता है और शायद सरकारी विभागों में अगर जमीन देखी जाए तो इस डिपार्टमेंट के पास तीसरे या चौथे नंबर की सबसे ज़्यादा जमीन की मिलिकियत हो सकती है और सबसे ज़्यादा कर्मचारी और अधिकारी शायद इस डिपार्टमेंट में होंगे लेकिन इनके द्वारा दिए जाने वाले परिणाम आशाजनक नहीं हैं।

रोटेरीयन सुनील दत्त गोयल
महानिदेशक, इम्पीरियल
चैंबर ऑफ कॉमर्स एंड इंडस्ट्री।



पंडित अनिल शर्मा

गृह स्थिति: सूर्य-कुम्भ, चन्द्रमा-मेघ, मंगल-मकर, बुध-कुम्भ, गुरु-मिथुन, शुक्र-कुम्भ, शनि-मीन, राहु-कुम्भ, केतु-सिंह
आज रविवयोग सायं 4:34 तक रहेगा। आज गोरूपिणी छठ है। आज मंगल कुम्भ में दिन 11:50 पर प्रवेश करेगा।
श्रेष्ठ चौघडिया: अमृत सूर्योदय से 8:26 तक, शुभ 9:51 से 11:15 तक, चर 2:05 से 3:30 तक, लाभ-अमृत 3:30 से सूर्यास्त तक।
राहूकाल: 7:30 से 9:00 तक। सूर्योदय 7:01, सूर्यास्त 6:20



मेघ

मानसिक तनाव दूर होगा। मन: स्थिति में सुधार होगा। परिवार में महत्वपूर्ण कार्य सम्पन्न हो सकते हैं। व्यावसायिक सफलता से आत्मविश्वास बढ़ेगा। आर्थिक स्थिति ठीक रहेगी।



तुला

परिवार में आपसी सहयोग-समन्वय बना रहेगा। परिवार में शुभ-मांगलिक कार्य सम्पन्न हो सकते हैं। व्यावसायिक संपर्क बनेंगे। आर्थिक स्थिति ठीक रहेगी।



वृष

घर-गृहस्थी के खर्चों में अनावश्यक वृद्धि हो सकती है। समय अंगुलि कार्यों में खराब हो सकता है। मन में असंतोष बना रहेगा। सन-पान के कारण स्वास्थ्य खराब हो सकता है।



वृश्चिक

विवादित मामलों से राहत मिल सकती है। अटके हुए कार्य बनें लगेंगे। अस्त-व्यस्त दिनचर्या व्यवस्थित होने लगेगी। व्यावसायिक/आर्थिक स्थिति ठीक रहेगी।



मिथुन

आर्थिक/वित्तीय मामलों के लिए दिन अच्छा रहेगा। आय में वृद्धि होगी। व्यावसायिक कार्यों में व्यस्तता बनी रहेगी। महत्वपूर्ण कार्य योजना का क्रियान्वयन होगा।



धनु

परिवार में शुभ-मांगलिक कार्य सम्पन्न हो सकते हैं। आज समय रचनात्मक कार्यों में व्यतीत होगा। महत्वपूर्ण कार्यों के संबंध में सोच-विचार हो सकता है।



कर्क

व्यावसायिक कार्यों के लिए दिन अच्छा रहेगा। चलते कार्यों में प्रगति होगी। अटके हुए कार्य बनें लगेंगे। आर्थिक स्थिति ठीक रहेगी। धार्मिक कार्यों में धन खर्च हो सकता है।



मकर

घर-परिवार में सुख-शान्ति बनी रहेगी। सुख-सुविधाएं बढ़ेंगी। अतिथियों के आगमन से उत्सव जैसा माहौल रहेगा। व्यावसायिक कार्यों से संबंधित आर्थिक समस्या का समाधान हो सकता है।



सिंह

1
hero
WORLD'S
NUMBER
MOTORCYCLE & SCOOTER COMPANY
FOR 25 YEARS
IN A ROW

hero

नए रिश्तों की
शुरूआत,
हीरो पे सवार.



HF-Deluxe

शुरूआती एक्स-शोरूम कीमत

₹ 61 953[#]

कॉर्पोरेट ऑफ़र्स/किसान योजना
₹ 2 200[~]
तक

डाउन पेमेंट
₹ 4 999^{\$}
से शुरू

EMI पर इंस्टेंट कैश बैक
₹ 10 000[^] तक

HDFC BANK | **SBI card**
क्रेडिट कार्ड
Powered by **pine labs**



Hero
GoodLife

Stand a chance to win
Gold and Silver Coins
and many more assured benefits*

Hero MotoCorp Ltd. Regd. Office: The Grand Plaza, Plot No.2, Nelson Mandela Road, Vasant Kunj Phase - II, New Delhi - 110070, India. | CIN: L35911DL1984PLC017354 | For further information, contact your nearest Hero MotoCorp authorized outlet or visit us on www.HeroMotoCorp.com. Accessories and features shown may not be a part of standard fitment. Always wear a helmet while riding a two-wheeler. ~Offer amount and combination of offer may vary for model/variant and states and it is applicable on select models only, for a limited time period or till stock lasts. *Finance offer is at the sole discretion of the Financier, subject to its respective T&Cs. Available at select dealerships. ^T&C apply. Offer available only on limited stores. *Limited period offer, T&C apply. As per cumulative dispatch numbers till August 2025. *Ex-showroom price of HF Deluxe Self in Rajasthan.

TOLL FREE
1800 266 0018

अधिकृत डीलर: **सीकर:** देव हीरो, आरटीओ चौक के पास, 9289922874, **मटोरिया हीरो,** 9289922392, **झुन्झुनू:** अजय हीरो, 9289922203, **चुरु:** महालक्ष्मी हीरो, डीटीओ ऑफिस के पास, 9289922872, एमोशिएट डीलर: **सीकर:** श्री श्याम मोटर्स, (चाला) 9602616888, **झुन्झुनू:** हैप्पी मोटर्स, बुहाना 9828580799, **अजय हीरो,** 9289922203, **चिड़ावा:** इन्डीका मोटर्स, 9414080651, **चुरु:** अशोका मोटर्स, 8949434435, **महालक्ष्मी हीरो** 9289922872, **सरदारशहर:** नामदेव ऑटोमोबाइल, 9352251427, **सुजानगढ़:** तोदी मोटर्स, 9413177555, **फतेहपुर शेखावटी:** जय भवानी मोटर्स, 8107115421, **नवलगढ़:** गणपति ऑटोमोबाइल, 9414491842, **श्री माधोपुर:** श्री गुरुजी मोटर्स, 9928404786, **लक्ष्मणगढ़:** श्री बालाजी ऑटोमोबाइल, 9413858378, **अजीतगढ़:** श्री त्रिवेणी मोटर्स, 9414323389, **रतनगढ़:** जय आदित्य ऑटोमोबाइल, 9602910100, **पिलानी:** प्रदीप मोटर्स, 9602764951, **नीम का थाना:** बन्सिया ऑटोमोबाइल, 8003671799, **सुल्ताना:** नितिन मोटर्स, 8696332222, **राजगढ़:** सुबेश एन्टरप्राइजेज, 9116588885, **गुढ़ा गौड़जी:** शेखावाटी मोटर्स, 9529363953, **छापर:** भगवती मोटर्स, 9414956013, **सिंधाना-झुंझुनू:** ऑटो वर्ल्ड, 9413565209, **सालासर:** आदित्य मोटर्स, 9414402180, **मुकुंदगढ़:** श्रीराम मोटर्स, 8290554641, **खाटू:** हरिओम मोटर्स, 9887081642, **सांडवा:** बेनीवाल ऑटोमोबाइल, 9414422944, **कातर छोटी:** लिम्बा मोटर्स, 9782151100, **पाटन:** हिंदुस्तान ऑटोमोबाइल, 9829412885, **राजलदेसर:** ए डी ऑटो सेल्स, 9414676377, **सूरजगढ़:** फ्रेंड्स ऑटोमोबाइल, 9887476447.

दिल्ली-मुंबई एक्सप्रेस-वे पर हुये सड़क हादसे में चार युवकों की मौत

कोटा के चेचट टोल के समीप तेज रफ्तार कार आगे चल रहे ट्रक में घुस गई थी

रामगंजमंडी, (निसं)। कोटा जिले के चेचट थाना क्षेत्र में दिल्ली-मुंबई एक्सप्रेस-वे पर रविवार को चेचट टोल के समीप एक भीषण सड़क हादसे में चार लोगों की मौत हो गई। तेज रफ्तार कार आगे चल रहे ट्रक में

■ **महाकाल के दर्शन कर लौट रहे थे उत्तर प्रदेश निवासी कार सवार युवक**

■ **हादसे के बाद ट्रक चालक को हिरासत में लेकर ट्रक को भी जब्त किया**

घुस गई। हादसा इतना भीषण था कि कार सवार चारों युवकों की मौके पर ही मौत हो गई। गाड़ी के परखच्चे उड़ गए। चारों युवक कार के अंदर बुरी तरह से फंस गए थे। हादसा रविवार दोपहर करीब 3.45 बजे हुआ।

सूत्रों के अनुसार सूचना पर पुलिस मौके पर पहुंची और कड़ी मशकत के बाद कार में फंसे युवकों को बाहर निकाला। मृतकों में तीन की पहचान प्रॉजुल चतुर्वेदी (26), अंकुश दुबे (21) और श्रेष्ठ बाबुपेई (23) निवासी कानपुर के रूप में हुई है, जबकि अन्य एक की शिनाख्त के प्रयास जारी है। प्राप्त जानकारी अनुसार पुलिस मृतकों के परिजनों से सम्पर्क कर मृतकों की शिनाख्त में जुटी है तथा पुलिस ने मृतकों के शवों को



कोटा जिले के चेचट थाना क्षेत्र में दिल्ली-मुंबई एक्सप्रेस-वे पर हुये हादसे के बाद पुलिस मौके पर पहुंची।

रामगंजमंडी मोर्चरी में रखवाया है। प्रारंभिक जानकारी के अनुसार सभी युवक उज्जैन में महाकाल के दर्शन कर उत्तरप्रदेश कानपुर लौट रहे थे तथा चारों युवक शनिवार को उज्जैन पहुंचे बताए गए थे। दर्शन करने के बाद रविवार सुबह वहां से कानपुर के लिए रवाना हुए थे। एक्सप्रेस-वे पर लगे सीसीटीवी खंगालने पर पता चला

बताया है कि गाड़ी स्पीड में थी और लहरा रही थी। ड्राइवर को झपकी आने के चलते कार आगे चल रहे ट्रक में घुस गई होगी।

वहीं पुलिस के द्वारा हादसे के बाद ट्रक ड्राइवर को हिरासत में ले लिए जाने की जानकारी मिली है। सूत्रों के अनुसार कार के पूरी तरह से परखच्चे उड़ गए व चकनाचूर हो गई। कार तेज

गति में होने के कारण चलते ट्रक में घुस गई। हादसे के बाद ट्रक चालक को हिरासत में ले लिया गया। साथ ही ट्रक को भी जब्त किया गया है। कुछ देर यातायात बाधित भी हुआ। जिसके बाद बैरिकेडिंग लगाकर कार को प्रोटेक्ट किया गया और ट्रक को साईड में खड़ा कर दिया गया। घटना के बाद कार में सवार चारों युवक पूरी तरह से

फंस गए थे, जिनको बड़ी मशकत करके बाहर निकाला गया।

फिलहाल युवकों के शव को रामगंजमंडी अस्पताल की मोर्चरी में शिफ्ट करवा दिए जाने की जानकारी मिली है तथा परिजनों के आने के बाद आगे की कार्रवाई के साथ शवों का पोस्टमार्टम करवाए जाने की सम्भावना है।

बीकानेर से एजीटीएफ ने तीन साल से फरार इनामी तस्कर को पकड़ा

बीकानेर/जयपुर। राजस्थान पुलिस की एंटी गैंगस्टर टास्क फोर्स (एजीटीएफ) ने पुलिस मुख्यालय के विशेष अभियान के तहत तीन साल से फरार पन्द्रह हजार रुपये के इनामी शराब तस्कर बनवारी लाल विश्नोई उर्फ अभिषेक निवासी रासीसर थाना नोखा जिला बीकानेर को घर दबोचा है। अतिरिक्त पुलिस महानिदेशक एटीएस एवं एजीटीएफ दिनेश एमपन ने बताया कि यह पूरी कार्रवाई एजीटीएफ के कांस्टेबल मगनाराम की पुछ्ता सूचना पर हुई। इनपुट था कि लंबे समय

से वांछित अपराधी बनवारीलाल अपने पैतृक क्षेत्र बीकानेर में देखा गया है। सूचना मिलते ही एसपी ज्ञानचंद यादव व एसपी नरोत्तम लाल वर्मा के सुपरविजन और डीएसपी फूलचंद टेलर व एसएसआई राकेश जाखड़ के नेतृत्व में एक स्पेशल टीम गठित कर बीकानेर रवाना की गई। पुलिस टीम जब बीकानेर के नोखा पहुंची तो पता चला कि आरोपी गांव के पास ही बस स्टैंड पर मौजूद है। जैसे ही बनवारी लाल ने पुलिस की गाड़ियां देखीं, उसने भागने का प्रयास किया। लेकिन पहले से मुस्तैद एजीटीएफ

और स्थानीय नोखा पुलिस की टीम ने उसे चारों तरफ से घेर लिया। दबोचे जाने के बाद आरोपी को अग्रिम कार्यवाही के लिए थाना सिणधरी जिला बालोतरा पुलिस के हवाले कर दिया गया है। गिरफ्तार आरोपी बनवारीलाल उर्फ अभिषेक का नेटवर्क काफी बड़ा है। वह पंजाब से अंग्रेजी शराब की बड़ी खेप फर्जी नंबर प्लेट लगे ट्रकों के जरिए गुजरात सप्लाई करता था। जुलाई 2023 में सिणधरी पुलिस ने एक ट्रक पकड़ा था, जिसमें 924 कार्टून अवैध शराब और 183 कार्टून बीयर बरामद

हुई थी। बनवारीलाल खुद ट्रक लोड करवाता था और ड्राइवर राजुराम के जरिए सप्लाई भेजता था। वह पिछले 3 सालों से लगातार अपनी लोकेशन बदलकर पुलिस को चकमा दे रहा था। डीएसपी फूलचंद टेलर के नेतृत्व में अंजाम दी गई इस कार्रवाई में एसएसआई राकेश जाखड़ कांस्टेबल मगनाराम (मुख्य सूचनाकर्ता), सुनील और सुमेर सिंह की विशेष भूमिका रही। एजीटीएफ अब प्रदेश के अन्य बड़े गैंगस्टरों और तस्करों की लिस्टिंग कर उनकी घेराबंदी में जुटी है।

रामगढ़ व मुकुन्दरा में बाघ-बाघिन को खुले जंगल में छोड़ने की तैयारी शुरू

बूंदी, (निसं)। रणथंभौर की बाघिन टी-114 के तीन वर्षीय बाघ-बाघिन भाई-बहिन एमटी-7 व आरवीटी-7 को एनटीसीए से हरी झंडी मिलने के

■ **बाघिन एमटी-7 को रेडियो कॉलर पहनाकर 21 हेक्टेयर के एनक्लोजर में शिफ्ट किया**

■ **बाघ आरवीटी-7 को भी बड़े एनक्लोजर में शिफ्ट करने की तैयारी शुरु की**



रणथंभौर में बाघ-बाघिन को खुले जंगल में छोड़ने की कार्यवाही शुरू की।

लगाकर 21 हेक्टेयर के एनक्लोजर में छोड़ा है। एनक्लोजर को नेट लगाकर अपारदर्शी बनाया गया है। गौरतलब है कि एनटीसीए की तकनीकी समिति ने हाड़ीती के दोनों टाइगर रिजर्व में बाघों

के रिवाईल्ड होने के प्रस्ताव को चरणबद्ध तरीके से अनुमोदित कर दिया था। मुकुन्दरा में स्थित बाघिन एमटी-7 को 5 हेक्टेयर के बाड़े की जगह 21 हेक्टेयर के बाड़े में छोड़ा गया है और

अब रामगढ़ में भी बाघ आरवीटी 7 को एनक्लोजर के नजदीक के बड़े बाड़े में छोड़ने की तैयारी है। कुछ दिन दोनों बाघों के व्यवहार का अध्ययन कर उन्हें जल्दी ही खुले जंगल में छोड़ा जाएगा।

अनैतिक गतिविधियों का पर्दाफाश

डूंगरपुर, (निसं)। धंबोला थाना पुलिस और डिस्ट्रिक्ट स्पेशल टीम (डीएसटी) ने अनैतिक गतिविधियों के खिलाफ चलाए जा रहे अभियान के तहत बड़ी कार्रवाई की है। पुलिस ने सीमलवाड़ा कस्बे में एक दुकान की आड़ में चल रही नैतिक गतिविधियों का फंडाफोड़ किया है। इस मामले में दुकान संचालक और एक महिला को गिरफ्तार किया गया है।

डूंगरपुर डीएसपी और जांच अधिकारी तपेंद्र मीणा ने बताया कि उन्हें मुखबिर के जरिए सूचना मिली थी कि सीमलवाड़ा स्थित एक दुकान में अनैतिक गतिविधियां चल रही है। सूचना की पुष्टि होने के बाद सीमलवाड़ा डीएसपी के नेतृत्व में पुलिस टीम ने एक रणनीति तैयार की। पुलिस ने इस अवैध कारोबार का पर्दाफाश करने के लिए एक

बोगस ग्राहक को दुकान पर भेजा। जैसे ही दुकान संचालक ने सौदा तय किया और बाहर तेनात पुलिस टीम को इशारा मिला, टीम ने तुरंत दुकान पर दबिश दी। अचानक हुई इस कार्रवाई से मौके पर अफरा-तफरी मच गई। पुलिस ने मौके से दुकान संचालक भंवर सिंह राव और पश्चिम बंगाल की एक महिला को गिरफ्तार किया है।

टोंक में जंगली जानवरों ने 10 भेड़ों को मारा

टोंक, (निसं)। जिले के अलीगढ़ क्षेत्र के बरूधन गांव में शनिवार रात अज्ञात जंगली जानवरों ने बाड़े में बंद भेड़ों पर हमला कर दिया। वहीं हमले में 10 भेड़ों की मौत हो गई, आठ गंभीर घायल हैं और तीन भेड़े लापता की गईं। घटना का पता रविवार सुबह भेड़ों के मालिक को चला।

पोडित रामकल्याण गुर्जर ने बताया कि शनिवार रात अन्य दिनों की तरह भेड़ों को घर के पास बने बाड़े में बंद किया था, सुबह उठकर देखा तो कई भेड़े लहलुहान हालत में पड़ी थी। हमले में मरी 10 भेड़ों को जंगली जानवर आधे से ज्यादा खा चुके थे। आठ भेड़े गंभीर घायल मिली। तीन भेड़ों के घटने में आशंका है कि जंगली जानवर उन्हें उतारकर ले गए। घटना के की सूचना रविवार को वन विभाग को दी गई। बाद में पशुपालन विभाग के संयुक्त निदेशक छोटू लाल बैरवा के निर्देश पर पशु चिकित्सक मौके पर पहुंचे। मृत भेड़ों का पोस्टमार्टम कर निस्तार किया गया और घायल भेड़ों का इलाज शुरू किया गया। पटवारी ने भी मौके पर पहुंचकर नुकसान की रिपोर्ट तैयार की।

बूंदी में बिन बरसात चल पड़ा भीमलत जलप्रपात



रामगढ़-विषधारी टाइगर रिजर्व के बफर जोन में भीमलत जलप्रपात पूरे वेग से गिर रहा है।

बूंदी, (निसं)। रामगढ़-विषधारी टाइगर रिजर्व के बफर जोन में विश्व प्रसिद्ध भीमलत जलप्रपात इन दिनों बिन बरसात भी पूरे वेग से गिर रहा है।

जलप्रपात के ऊपर बने भीमलत बांध से पानी की निकासी के कारण यह जलप्रपात सदियों में भी देशी विदेशी पर्यटकों के लिए आकर्षण का केंद्र रहता है। राजस्थान में यह

एक मात्र ऐसा झरना है, जो पूरे साल चलता रहता है। बांध से छोड़ा गया पानी झरने के रास्ते भीमलत वैली में होते हुए नीचे बने अभयपुरा बांध में पहुंचता है, जहां से नहरों में जलप्रवाह किया जाता है। इस साल बारिश अधिक होने से बांध में पर्याप्त पानी उपलब्ध है और रविवार सुबह तक पानी का स्तर 25 फीट था।

प्रदेश में 350 बीएड कॉलेजों में चार वर्षीय इंटीग्रेटेड कोर्सेज में प्रवेश पर रोक लगी

चार वर्षीय बीए-बीएड और बीएससी-बीएड इंटीग्रेटेड कोर्सेज में इस साल प्रवेश नहीं दिए जाएंगे

बीकानेर, (निसं)। प्रदेश के लगभग 350 बीएड कॉलेजों में संचालित चार वर्षीय बीए-बीएड और बीएससी-बीएड इंटीग्रेटेड कोर्सेज में इस साल प्रवेश नहीं दिए जाएंगे। राष्ट्रीय अध्यापक शिक्षा परिषद (एनसीटीई) की सख्ती के बाद में कॉलेज शिक्षा आ्युक्तालय ने इंटीग्रेटेड टीचर एजुकेशन प्रोग्राम (आईटीईपी) कोर्स संचालित करने के लिए पॉलिसी ड्राफ्ट का परिपत्र जारी कर दिया है। इसे आगामी सप्ताह लागू करने की संभावना है।

उधर, नोडल एजेंसी वर्धमान महावीर खुला विश्वविद्यालय कोटा ने भी पीटीईटी-2026 के चार वर्षीय इंटीग्रेटेड बीएड कोर्सेज में प्रवेश प्रक्रिया शुरू नहीं की है, जबकि बीएड के दो वर्षीय पाठ्यक्रम में प्रवेश के लिए ऑनलाइन आवेदन की प्रक्रिया

■ **एनसीटीई इस बार 4 वर्षीय इंटीग्रेटेड बीएड कोर्स की जगह आईटीईपी शुरू करने को सख्त है। एनसीटीई ने शिक्षा सत्र 2025-26 में आईटैप की मान्यता के लिए 10 मार्च तक ऑनलाइन आवेदन का पोर्टल खोल रखा है, वहीं आईटीईपी के लिए प्रदेश के अनेक बीएड कॉलेजों ने आवेदन भी कर रखा है**

20 फरवरी से शुरू कर दी है। सरकार ने एनसीटीई के निर्देशों पर पिछले साल भी दो वर्षीय बीएड पाठ्यक्रम पर रोक लगा दी थी। जिस पर नोडल एजेंसी ने चार वर्षीय इंटीग्रेटेड कोर्स के आवेदन शुरू किए थे, लेकिन बाद में आवेदन रोकने पड़े, मगर बाद में बीएड कालेज संचालकों की मांग पर राज्य सरकार ने पिछले साल 4 वर्षीय इंटीग्रेटेड कोर्स में प्रवेश के लिए शिथिलता के आदेश दिए थे।

प्रदेश में दो वर्षीय बीएड में करीब 1 लाख 7 हजार 760 सीटें हैं। बीए-बीएड कोर्स में 23 हजार 50 सीटें और बीएससी-बीएड में 20 हजार 900 सीटें उपलब्ध हैं। पिछले दो सत्रों में दो वार वर्षीय बीएड की करीब 50 प्रतिशत सीटें नहीं भर पाई थीं।

बीएड कॉलेज में प्रवेश के लिए नोडल एजेंसी ने पीटीईटी -2026 के ऑनलाइन आवेदन 20 फरवरी से शुरू कर दिए हैं। दो वर्षीय बीएड

पाठ्यक्रम में प्रवेश के लिए अभ्यर्थी 20 मार्च तक ऑनलाइन आवेदन कर सकेंगे। प्रवेश परीक्षा 14 जून को आयोजित की जाएगी।

एनसीटीई इस बार 4 वर्षीय इंटीग्रेटेड बीएड कोर्स की जगह आईटीईपी शुरू करने को सख्त है। एनसीटीई ने शिक्षा सत्र 2025-26 में आईटैप की मान्यता के लिए 10 मार्च तक ऑनलाइन आवेदन का पोर्टल खोल रखा है। हालांकि आईटीईपी के लिए प्रदेश के अनेक बीएड कॉलेजों ने आवेदन भी कर रखा है। मगर अब तक एनसीईआरटी क्षेत्रीय संस्थान अजमेर, केंद्रीय विश्वविद्यालय किशनगढ़, संस्कृत विश्वविद्यालय जयपुर सहित आईआईटी जोधपुर आदि संस्थानों को ही मान्यता दी गई है।

सरदारशहर में उपजिला अस्पताल व ट्रॉमा सेंटर की भूमि को लेकर विवाद

सरदारशहर (निसं)। उपजिला अस्पताल सरदारशहर एवं ट्रॉमा सेंटर के निर्माण को लेकर भूमि चयन पर नया विवाद खड़ा हो गया है। क्षेत्र के नागरिकों ने राजस्थान सरकार को ज़ापन भेजकर मांग की है कि अस्पताल और ट्रॉमा सेंटर का निर्माण पूर्व में आवंटित भूमि पर ही किया जाए।

ज़ापन में बताया गया है कि राजस्थान सरकार द्वारा उपजिला अस्पताल और ट्रॉमा सेंटर के लिए बजट स्वीकृत किया जा चुका है। 24 जुलाई 2023 के आदेश के तहत चिकित्सा एवं स्वास्थ्य विभाग को सरदारशहर में

- नागरिकों ने पूर्व आवंटित जमीन पर निर्माण की मांग उठाई**

खसरा संख्या 775/594 (लगभग 3.2800 हेक्टेयर) भूमि उपजिला अस्पताल हेतु तथा खसरा संख्या 776/594 (लगभग 0.2300 हेक्टेयर) भूमि ट्रॉमा सेंटर हेतु नि:शुल्क आवंटित की गई थी।

नागरिकों का कहना है कि यह भूमि राजकीय कन्या महाविद्यालय के सामने, दिल्ली-बीकानेर मेगा हाईवे और प्रमुख सड़कों के निकट स्थित है, जिससे शहर व ग्रामीण क्षेत्र के लोगों



सरदारशहर में उपजिला अस्पताल व ट्रॉमा सेंटर की पूर्व आवंटित जमीन पर निर्माण की मांग उठाई।

के लिए आवागमन सुगम रहेगा। उन्होंने इसे अस्पताल निर्माण के लिए उपयुक्त, सुविधाजनक और जनहितकारी बताया है।

ज़ापन में यह भी उल्लेख किया गया है कि 25 अप्रैल 2025 को एक अन्य प्रस्ताव के तहत इंदिरा गांधी नहर परियोजना क्षेत्र की भूमि (खसरा संख्या 665/367) पर अस्पताल निर्माण का प्रस्ताव दिया गया है। नागरिकों का आरोप है कि उक्त भूमि औद्योगिक क्षेत्र

के पास स्थित है, जहां विभिन्न फैक्ट्रियां संचालित हैं। इससे वायु एवं ध्वनि प्रदूषण का खतरा बना रहता है, जो मरीजों के स्वास्थ्य के लिए प्रतिकूल हो सकता है। साथ ही यह क्षेत्र शहर से दूर होने के कारण आपात स्थिति में पहुंचना कठिन हो सकता है।

क्षेत्रवासियों ने ज़ापन में यह भी कहा है कि पूर्व आवंटित भूमि के आसपास विभिन्न समाजों की आबादी निवास करती है और वहां अस्पताल

बनने से आमजन को सीधा लाभ मिलेगा। ज़ापन पर बड़ी संख्या में नागरिकों ने हस्ताक्षर कर प्रशासन से जनहित में उचित निर्णय लेने की मांग की है।

नागरिकों ने मुख्यमंत्री, चिकित्सा मंत्री, जिला कलेक्टर एवं अन्य संबंधित अधिकारियों से पूर्व आवंटित भूमि पर ही उपजिला अस्पताल और ट्रॉमा सेंटर का निर्माण शीघ्र शुरू कराने की अपील की है।

अष्टविनायक धाम का स्थापना दिवस मनाया

मुकुंदगढ़, (निसं)। इंड्लोद रोड पर स्थित श्री अष्टविनायक धाम मंदिर का स्थापना दिवस रविवार को अनेक धार्मिक कार्यक्रम के साथ मनाया गया। मंदिर पुजारी राम के आचार्यत्व में विधिवत मंत्रोच्चार के साथ पुजा-अर्चना पंडित रविकांत शर्मा पंडित शंभूदयाल ने श्री गणेश जी महाराज का विधिवत मंत्रोच्चार के साथ मुख्य यजमान मंदिर ट्रस्टी अनु अनिल अग्रवाल लोहारू का व शारदा लोहारू के सानिध्य में अभिषेक व विश्व शांति के लिए हवन यज्ञ किया गया। इस अवसर पर मंदिर को सतरंगी लाइट व फूलों से आकर्षक सजाया गया। अष्टविनायक भगवान का अलौकिक शृंगार किया गया। शाम को विशेष महाआरती कर बाबा को भोग लगाकर भक्तों को प्रसाद वितरन किया गया।

नाकाबंदी तोड़कर फरार दो ईनामी बदमाश गिरफ्तार

झुंझुनू, (निसं)। जिले के धनूरी थाना पुलिस ने नाकाबंदी तोड़कर फरार हुए दो शातिर बदमाशों को गिरफ्तार किया है। दोनों पर 5-5 हजार रुपए का इनाम घोषित था। थानाधिकारी संजय गौतम के नेतृत्व में गठित विश्व टोम ने दबिश देकर हरियाणा के सिरसा क्षेत्र से दोनों मुख्य आरोपियों को दबोच लिया।

गिरफ्तार आरोपियों की पहचान विवेद उर्फ पवन कुमार (41) निवासी पनीवाला मोटा, सिरसा (हरियाणा) और रायसिंह उर्फ देवीलाल (38) निवासी खारी सूरैया, सिरसा (हरियाणा) के रूप में हुई है। गिरोह का एक अन्य सदस्य रविंद्र उर्फ रवि पहले ही पुलिस गिरफ्त में आ चुका है। घटनाक्रम 29 अगस्त 2025 की रात का है। बगड पुलिस ने

19वां परिचय सम्मेलन आयोजित

झुंझुनू, (निसं)। सामाजिक एकता और पारिवारिक मूल्यों को सशक्त बनाने की दिशा में गौड़ ब्राह्मण महासभा द्वारा 19वां युवक-युवती वैवाहिक परिचय सम्मेलन आगामी 22 मार्च को सुबह 10:15 बजे जयपुर के विद्याधर नगर सेक्टर-4 में आयोजित किया जाएगा। यह सम्मेलन समाज के युवाओं के लिए वैवाहिक परिचय का एक सशक्त एवं सुलब्धस्थित मंच प्रदान करेगा। गौड़ ब्राह्मण महासभा के जिला महामंत्री एवं कार्यक्रम के जिा संयोजक शिवचरण पुरोहित ने बताया कि कार्यक्रम की अध्यक्षता महासभा के राष्ट्रीय अध्यक्ष विजय कुमार हरितवाल करेंगे। जबकि आयोजन के मुख्य संयोजक विजय कुमार बसोतिया होंगे। प्रदेश स्तर पर प्रचार-प्रसार एवं संपर्क की महत्वपूर्ण जिम्मेदारी युवा प्रदेश अध्यक्ष पंकज पचलीनिया एवं प्रदेश महामंत्री रामस्वरूप जोशी को सौंपी गई है। जिला स्तर पर जनसंपर्क एवं आवेदन कार्य के लिए आज पुरोहितों की बगीची में एक बैठक का आयोजन किया गया। जिसमें प्रदेश उपाध्यक्ष उमाशंकर महमिया, जिलाध्यक्ष पवन शर्मा देरवाला, जिला महामंत्री शिवचरण पुरोहित, जिला कार्यकारी अध्यक्ष प्रदीप शर्मा अलसीसर, वरिष्ठ उपाध्यक्ष पवन पुजारी, युवा जिलाध्यक्ष ललित जोशी, कोषाध्यक्ष एडवोकेट नीरज मर्मो, मंत्री सुरेंद्र शर्मा, एडवोकेट अनुपम शर्मा, सुरेंद्र भीमसरिया, रामावतार शर्मा, गोपीराम पुरोहित को जिलेभर में लोगों से संपर्क कर पात्र युवक युवतियों के आवेदन पत्र प्राप्त करने के लिए अधिकृत किया गया।

श्रमदान कर स्वच्छ जल स्वच्छ मन का संदेश दिया

चूरू (निसं)। संत निरंकारी मंडल जोन 19 ए चूरू में प्रोजेक्ट अमृत के चतुर्थ चरण के अंतर्गत रविवार को निरंकारी सत्संग भवन और उसके आसपास के क्षेत्र में जल एवं पर्यावरण संरक्षण को लेकर सत्संग निरंकारी मण्डल के सेवा दल और निरंकारी महात्माओं द्वारा मिलजुलकर श्रमदान किया गया।

जल संरक्षण के माध्यम से यह संदेश दिया गया कि जल केवल संसाधन नहीं जीवन का आधार और ईश्वर की अमूल्य देन है। जोनल इंचार्ज शिव भगवान बजाज ने बताया कि जल को सुरक्षित साफ सुथरा रखना हमारी नैतिक जिम्मेवारी है। बाबा हरदेव सिंह की प्रेरणास्पद शिक्षाओं को आत्मसात करते हुए वर्ष 2023 में संस्कृति मंत्रालय भारत सरकार के सहयोग से प्रोजेक्ट अमृत का सूत्रपात किया गया था यह जल संरक्षण एक विशेष दिवस तक सीमित ना करके हर दिन हमारे जीवन शैली का एक अंग बन जाए इसी दिव्य संदेश को देने के लिए सभी महात्माओं के द्वारा सेवा कार्य किया गया। सत्संग में सतगुरु बाबा हरदेव सिंह की दिव्य शिक्षाओं को सत्संग में साझा करते हुए बताया कि प्रदूषण भीतर और बाहर दोनों जगह ही नहीं होना चाहिए और हमें इस धरती का श्रृंगार करके रखना हमारी नैतिक जिम्मेदारी है। सेवा सत्संग और सुमिरन के माध्यम से इस धरती को स्वर्ग बनाए और अपने जीवन को भी सफल बनाएं।

ओळा दंपत्ति ने देहदान का संकल्प लिया

नोहर, (निसं)। साहित्य अकादमी से सम्मानित प्रसिद्ध साहित्यकार डॉ. भरत ओला एवं उनकी शिक्षिका पत्नी सरोज ओला ने गुरुवार को हनुमानगढ़ मेडिकल कॉलेज में देहदान का संकल्प पत्र भरकर समाज के सामने एक प्रेरणादायी उदाहरण प्रस्तुत किया। डॉ. ओला ने कहा, हमने जीवनभर अध्ययन और अध्यापन को अपना धर्म माना है। हमारी इच्छा है कि मृत्यु के बाद भी हमारा शरीर चिकित्सा शिक्षा के विद्यार्थियों के काम आए, ताकि वे बेहतर डॉक्टर बन सकें और समाज की सेवा कर सकें। सरोज ओला ने भी इस निर्णय को मानवीय मूल्यों से जुड़ा

बताया। उन्होंने कहा, शिक्षक का कार्य केवल कक्षा तक सीमित नहीं होता।

जीवन के बाद भी यदि हमारा योगदान किसी के भविष्य को संवार सके, तो इससे बड़ा संतोष और क्या हो सकता है। डॉ. भरत ओला साहित्य, भाषा और शिक्षा के क्षेत्र में अपने उल्लेखनीय योगदान के लिए देशभर में पहचाने जाते हैं। वहीं सरोज ओला ने भी लंबे समय तक शिक्षण कार्य करते हुए अनेक विद्यार्थियों को दिशा दी है।

दोनों का यह निर्णय न केवल चिकित्सा शिक्षा के लिए उपयोगी सिद्ध होगा, बल्कि समाज में देहदान के प्रति

एक रुपया व नारियल में विवाह संपन्न हुआ

सुजानगढ़ (कासं)। बीदासर तहसील के बाढ़सर गांव में संपन्न हुआ एक विवाह समारोह सामाजिक जागरूकता और आदर्श की मिसाल बन गया। बाढ़सर निवासी उद्यमी जगदीश प्रसाद जाखड़ ने कन्या पक्ष को किसी प्रकार का दहेज नहीं देने का आग्रह किया। दूल्हे अशोक जाखड़ के पिता जगदीश जाखड़ ने कहा कि केवल पारंपरिक रूप से एक रुपया और नारियल लेकर ही

- पिता की शर्त ने रची नई मिसाल**
- दहेज नहीं लेने की शर्त पर रिश्ता किया**

विवाह संपन्न किया जाएगा। परिवार की इस स्पष्ट और सख्त शर्त के बाद ही रिश्ता तय हुआ।

अशोक जाखड़, जो पेशे से वेटनरी डॉक्टर हैं, ने भी अपने पिता के निर्णय का समर्थन करते हुए दहेज प्रथा के विरुद्ध संदेश दिया। उनका विवाह कान्ता पुत्री मदनलाल कुल्छड़िया रुक्मा देवी निवासी अणखीसर के साथ सादगी और सामाजिक मूल्यों के साथ संपन्न हुआ। इस अवसर पर चूरू सांसद राहुल कर्वां, सुजानगढ़ विधायक मनोज मेघवाल, रतनगढ़ विधायक पूसराम गोदारा, विजयपाल चाहर, पूर्व सरपंच



बीदासर तहसील के बाढ़सर गांव में एक विवाह समारोह सामाजिक जागरूकता और आदर्श की मिसाल बन गया।

महेंद्र डूकिया ने शिरकत की और परिवार के इस निर्णय की सराहना की। उन्होंने कहा कि दहेज प्रथा जैसी कुरीतियों को समाप्त करने के लिए समाज के शिक्षित और जागरूक परिवारों की आगे आना होगा। ग्रामीणों ने भी इस विवाह को एक प्रेरणादायक

पहल बताया हुए कहा कि यदि हर परिवार इसी प्रकार संकल्प ले, तो दहेज प्रथा स्वतः समाप्त हो सकती है। बाढ़सर गांव की यह शادی अब पूरे क्षेत्र में चर्चा का विषय है और दहेज मुक्त समाज की दिशा में एक मजबूत संदेश बनकर उभरी है।

सार-समाचार

विराट हिन्दू सम्मेलन में समरसता और राष्ट्रभावना का स्वर गुंजा

रतनगढ़ (निसं)। नगर के सराफों के कुएं के पास स्थित गोदावरी गेस्ट हाउस में वीर अर्जुन बस्ती के सर्व समाज के नागरिकों द्वारा विराट हिन्दू सम्मेलन का भव्य आयोजन किया गया। सम्मेलन में नौसरिया के संत सीताराम महाराज का पावन सान्निध्य रहा। कार्यक्रम से पूर्व काली ंकी स्थित वीर हनुमान मंदिर से आयोजन स्थल तक मातु शक्तियों द्वारा भव्य कलश यात्रा निकाली गई। पारंपरिक वेशभूषा में सुसज्जित महिलाओं की सहभागिता ने आयोजन को विशेष गरिमा प्रदान की। इसके पश्चात अतिथियों द्वारा भारत माता के चित्र के समक्ष दीप प्रज्जलित कर सम्मेलन का शुभारंभ किया गया। इस अवसर पर महावीर प्रसाद सांखोलिया व सुरेन्द्र हतित ने स्वर्गित वाचन किया।अपने संत उद्बोधन में सीताराम महाराज ने रामचरितमानस के प्रसंगों का उल्लेख करते हुए आपसी स्नेह, समरसता और सद्भाव से जीवन यापन करने का संदेश दिया।मुख्य वक्ता राष्ट्रीय स्वयंसेवक संघ के विभाग समरसता प्रमुख राजेश सोनी ने संगठन की स्थापना, उद्देश्य और कार्यों पर प्रकाश डालते हुए सामाजिक समरसता, स्वदेशी, गै-आधारित पारंपरिक कृषि, कुटुंब प्रबोधन तथा राष्ट्र के प्रति समर्पण को आवश्यक बताया। गायत्री परिवार की जोनल हेड नीलम गौड़ ने नारी शक्ति और संस्कारों की महता पर प्रेरक काव्य पंक्तियों के माध्यम से अपने विचार व्यक्त किए।कार्यक्रम में मुख्य अतिथि इन्द्रचंद केवल, गौरीशंकर भोषरिया एवं आयोजन समिति अध्यक्ष गोपालकृष्ण शर्मा मंचासीन रहे। गोपालकृष्ण शर्मा ने सभी आंगतुकों का आभार व्यक्त किया। कार्यक्रम का संचालन रामदेव चंदनिया ने किया। सम्मेलन में बजरंग लाल कोटोड़, रघुनाथ प्रसाद शर्मा, आसकरण भाटी, पीरूमल प्रजापति सहित सैकड़ों गणमान्य नागरिक उपस्थित रहे।

नवनिर्मित तुलादान प्लेटफॉर्म का शुभारंभ

राजलदेसर (निसं)। श्री राजलदेसर गौशाला में गोपाल मंदिर के जीर्णोद्धार एवं तुलादान प्लेटफॉर्म का विधिवत शुभारंभ रविवार को पंडित भातु प्रकाश दाधीच के मंत्रोच्चार के साथ किया गया। गौशाला परिसर में दानदाताओं के सहयोग से तुलादान प्लेटफॉर्म का निर्माण किया गया है ,जिससे धार्मिक आयोजनों एवं गौसेवा गतिविधियों को मजबूती मिलेगी। वहीं गौशाला में गुरूजी स्वर्गीय महावीर प्रसाद शर्मा स्वर्गीय शकुंतला देवी की पुण्य स्मृति में परिरजनों की ओर से गोशाला में स्थित श्री गोपाल कृष्ण मंदिर के आगे पत्थर निर्मित (श्री सीटर)चर कुर्सियां का भी रविवार को विधिवत पूजा करके शुभारंभ किया गया। कार्यक्रम के दौरान गौशाला के वरिष्ठ उपाध्यक्ष मंगतमल पाण्डिया, मंत्री ललित दाधीच, सह मंत्री रतनलाल बारपाल, उपाध्यक्ष भुवनेश्वर शर्मा, मुकेश श्रीमाल, कोषाध्यक्ष परमेश्वर फोगला, सुशील शर्मा, हनुमान सोनी, विनोद भाटिया, विकास मारू, राधेश्याम पांडे, शिवभगवान सोनी सहित गौशाला सदस्य उपस्थित रहे।

गीता पाठ का अभ्यास करवाया

चूरू (निसं)। भास्कर भवन में हर रविवार को नियमित रूप से लगने वाली गीता क्लास में रविवार को गीता पाठ का अभ्यास करवाया गया। कार्यक्रम का शुभारम्भ दीप प्रज्वलित कर किया गया। संजय सिंघानिया ने बताया कि जनार्दन आचार्य के सानिध्य में नियमित रूप से बच्चे गीता पाठ का अध्ययन कर रहे है। रविवार को गीता पाठ के रेलोको का रिविजन करवाया गया। गीता पाठ करने से बच्चों में संस्कार आते है। हर क्लास के बच्चे गीता पाठ का अध्ययन कर रहे है। इस अवसर पर मोहित सिंघानियां, निरंजन आचार्य आदि उपस्थित थे।

- कार्यक्रम में दिखी कौमी एकता और सद्भावना की झलक**

में पांच लाख नवनिर्मित लाइब्रेरी का उद्घाटन किया गया।

एक लाख रुपए का सहयोग देने वाले राजस्थान उच्च न्यायालय के वरिष्ठ अधिवक्ता विद्याधर जाखड़ एवं शिव टेंट हाउस के रामपाल भैंडा को भी सम्मानित किया गया। अंत में संस्था अध्यक्ष डॉ. महेंद्र नेहरा ने आभार व्यक्त किया।

डॉ. पितराम गोदारा ने अन्न बचाओ की शपथ दिलाई। इस अवसर पर वरिष्ठ वैज्ञानिक डॉ. हनुमान प्रसाद, हरिराम महण, महेंद्र चौधरी, डॉ. मुकेश एस मूंड, महेश नेहरा, सीकर से रामचंद्र नेहरा, नेमराम नागौर, बनवारीलाल, अमित नेहरा दिल्ली एनसीआर, चुर रतनगढ़ से मुकुंदराम नेहरा, प्रिंस स्कूल के चेयरमैन गुलज़ारीलाल कालेर, शिवकरण जानू, निरंजन जानू, विजय गोपाल मोटसरा, राजन चौधरी, कर्नल ओमप्रकाश नेहरा, कप्तान रामसिंह, अमरसिंह, धर्मेन्द्र पिलानी, बनवारी जाखड़, सुरेश कर्वां, सहोदाम बलीदा, मनु भाई टीम गुजरात, लादूराम नेहरा और प्रबुद्धजन उपस्थित रहे। कार्यक्रम का संचालन नेशनल यूथ आइकॉन वकील विजयहिंद जालिमपुरा एवं सत्यवीर झाड़डिया ने किया।



देश के पूर्व खेल सलाहकार असिफ नजरूल ने 2026 टी-20 वर्ल्ड कप से भारत में खेलने का बायकांट करने के फैसले को लेकर अपनी बात बदल दी।

बांग्लादेश क्रिकेट टीम के सीनियर असिस्टेंट कोच, वर्ल्ड कप 2026 बायकांट पर यू-टर्न लेने को लेकर बोलते हुए।



आज का खिलाड़ी ▶



भारतीय महिला टीम की उप कप्तान स्मृति मंधाना ने कहा कि उनकी टीम लगातार शीर्ष पर बने रहकर विश्व क्रिकेट पर अपना दबदबा कायम करना चाहती है। पिछले साल पहली बार 50 ओवर का विश्व कप जीतने के बाद भारतीय टीम की निगाहें इस साल के आखिर में होने वाले टी20 विश्व

क्या आप जानते हैं ? ... टी 20 अंतर्राष्ट्रीय (20) : भारत ने 272 मैचों में 183 जीत के साथ दुनिया की सबसे सफल टीमों में से एक बनकर उभरी है, जिसमें 2024 में आईसीसी विश्व टी20 जीत भी शामिल है।

रघूदत्त चूरू, 23 फरवरी, 2026

5

स्मृति मंधाना



आज के मैच

जिम्बाब्वे व वेस्टइंडीज के बीच शाम 7 बजे

टेनिस स्टार स्लोएन स्टीफंस - फुटबॉलर जोजी अल्टीडोर का ब्रेकअप

नई दिल्ली, 22 फरवरी।

अमेरिकी ओपन टेनिस टूर्नामेंट की पूर्व चैंपियन स्लोएन स्टीफंस और अमेरिकी पुरुष राष्ट्रीय फुटबॉल टीम के पूर्व खिलाड़ी जोजी अल्टीडोर ने चार साल बाद अपना वैवाहिक बंधन समाप्त समाप्त कर दिया है। अमेरिकी ओपन में 2017 की चैंपियन स्टीफंस ने इस्टाग्राम पर एक पोस्ट में जोजी से अलग होने की घोषणा की।

निको ओ'रेली के डबल धमाके से जीती मैनचेस्टर सिटी, प्रीमियर लीग की खिताबी दौड़ हुई रोमांचक

नई दिल्ली, 22 फरवरी।

एतिहाद स्टेडियम में ऐसा ही कुछ देखने को मिला है जो इस सीजन की खिताबी दौड़ का रुख बदल सकती है। निको ओ'रेली ने अपने शानदार प्रदर्शन से मैनचेस्टर सिटी को न्यूकैसल यूनाइटेड पर 2-1 की अहम जीत दिलाई है। इस नतीजे के बाद प्रीमियर लीग तालिका में आर्सेनल से अंतर घटकर केवल दो अंक रह गया।

बता दें कि सिटी ने मैच की शुरुआत आक्रामक अंदाज में की। ओ'रेली ने बेहतरीन गोल कर बढ़त दिलाई, हालांकि कुछ ही देर में लुईस हालैं के प्रयास से न्यूकैसल ने बराबरी हासिल कर ली। मौजूद जानकारी के अनुसार इसके बाद एरलिंग हालांड के सटीक क्रॉस पर ओ'रेली ने शानदार हेडर लगाकर फिर से बढ़त दिलाई। यह हालांड का इस सत्र में सातवां असिस्ट रहा, जबकि उनसे ज्यादा असिस्ट केवल ब्रूно फर्नांडिस ने दिए।

पहले हाफ में सिटी का दबदबा साफ दिखा, हालांकि न्यूकैसल के डैन बर्न ने गेट जाल में पहुंचाई थी, जिसे ऑफसाइड करार दिया गया। दूसरे हाफ में मुकाबला और कठिन हो गया। सिटी की पकड़ थोड़ी ढीली पड़ी और मेहमान टीम ने वापसी की कोशिश की।

आखिरी पलों में न्यूकैसल ने लंबी गेंदों और कॉर्नर के जरिए दबाव बनाया। यहां तक कि गोलकीपर निक पोप भी आक्रमण में आगे आ गए, जिससे सिटी की रक्षा पंक्ति में हलचल मच गई। लेकिन सिटी के गोलकीपर

अंडर 23 सी के नायडू ट्रॉफी राजस्थान : छत्तीसगढ़ राजस्थान के सचिन यादव का अर्धशतक व चेतन शर्मा की शानदार गेंदबाजी

जयपुर, 22 फरवरी।

रायपुर में बीसीसीआई द्वारा आयोजित अंडर 23 सी के नायडू ट्रॉफी के खेले जा रहे राजस्थान - छत्तीसगढ़ क्वाटर फाइनल मैच के दूसरे दिन का स्कोर :- रायपुर के शहीद बीर नारायण सिंह अंतर्राष्ट्रीय क्रिकेट स्टेडियम पर राजस्थान-छत्तीसगढ़ टीमों के मध्य खेले जा रहे अंडर 23 सी के नायडू ट्रॉफी क्वाटर फाइनल मैच के दूसरे दिन का खेल समाप्त होने तक का स्कोर:- छत्तीसगढ़ पहली पारी 286 आल आउट।

राजस्थान के गेंदबाज चेतन शर्मा 46/3, गणेश सुथार 52/3, मोहित छांगरा67/2, दीपेंद्रसिंह, अनिरुद्ध सिंह 1-1 विकेट प्राप्त किये। राजस्थान पहली पारी

नए अफगान कोच को देश में ही रहना होगा:जोनाथन ट्रॉट का कार्यकाल खत्म

अफगानिस्तान, 22 फरवरी।

जोनाथन ट्रॉट के इस्तीफे के बाद अफगानिस्तान क्रिकेट बोर्ड (एसीबी) नए कोच की तलाश के अंतिम चरण में है। इस बीच, बोर्ड के मुख्य कार्यकारी नसीब खान ने साफ कर दिया है कि अगले मुख्य कोच और उनके सपोर्ट स्टाफ को ऑफ-सीजन के दौरान अफगानिस्तान में ही रहकर अपना काम करना होगा। नसीब खान ने कहा, ‘हमने कोच के कॉन्ट्रैक्ट में यह शर्त साफ तौर पर रखी है कि उनका ड्यूटी स्टेशन अफगानिस्तान ही होगा। हम चाहते हैं कि राष्ट्रीय टीम के कोच हमारे घरेलू क्रिकेट और युवा खिलाड़ियों पर करीब से नजर रखें। नए कोच की रस में तीन नामों को शॉर्टलिस्ट किया गया है। इनमें से दो कोच दक्षिण अफ्रीका के हैं और एक एशियाई है।

ट्रॉट 2022 से टीम के कोच थे ट्रॉट ने 2022 में राष्ट्रीय टीम के साथ अपना काम शुरू किया और अफगानिस्तान को अंतरराष्ट्रीय क्रिकेट में नई ऊंचाइयों पर पहुंचाया, जिसमें प्रतिযোগिताओं में पाकिस्तान और ऑस्ट्रेलिया जैसी टीमों के खिलाफ बड़ी जीत शामिल है। अफगानिस्तान 2024 के टी20 वर्ल्ड कप में सेमीफाइनल तक पहुंचा, लेकिन इस साल ग्रुप स्टेज से ही बाहर हो गया।

1 2 मैचों बाद थमा भारत का विजयी अभियान

सुपर-8 में साउथ अफ्रीका ने 7 6 रन से हराया

अहमदाबाद, 22 फरवरी।

डिफेंडिंग चैंपियन भारत की टी-20 वर्ल्ड कप के तीसरे सुपर-8 मैच में साउथ अफ्रीका के 76 रन की करारी हार झेलनी पड़ी है। टीम टी-20 वर्ल्ड कप में लगातार 12 मैच जीतने के बाद हारी है। अहमदाबाद के नरेंद्र मोदी स्टेडियम में अफ्रीकी टीम ने टॉस जीतकर बैटिंग चुनी।

गत चैंपियन भारतीय टीम को टी20 विश्व कप 2026 में पहली हार का सामना करना पड़ा। दक्षिण अफ्रीका ने सुपर आठ

चरण में भारत का विजयी अभियान रोका और उसके लिए सेमीफाइनल की राह कठिन कर दी।

दक्षिण अफ्रीका ने पहले बल्लेबाजी करते हुए 20 ओवर में सात विकेट पर 187 रन बनाए। जवाब में भारत की बल्लेबाजी काफी खराब रही और टीम 18.5 ओवर में 111 रन पर ऑलआउट हो गई। इस तरह दक्षिण अफ्रीका ने यह मुकाबला 76 रनों से अपने नाम किया।

भारतीय टीम के लिए एक खिलाड़ी पर निर्भरता रहना भारी पड़ा है। भारत ने ग्रुप चरण में लगभग हर मैच में एक बल्लेबाज के दम पर ही जीत दर्ज की है। यही उसी कमजोर कड़ी साबित हो रही थी और सुपर आठ के पहले मैच में टीम इंडिया की बल्लेबाजी की कलाई खुल गई। भारत की बल्लेबाजी दक्षिण अफ्रीका के खिलाफ इतनी खराब रही कि शिवम दुबे को छोड़कर अन्य कोई बल्लेबाज बड़ी पारी नहीं खेल सका।

कतर ओपन 2026 में कार्लोस अल्काराज का तूफान, 50 मिनट में फिल्स को रौंदकर जीता खिताब

कतर, 22 फरवरी।

दोहा से आई ताजा खेल खबर ने टेनिस प्रेमियों का ध्यान खींच लिया है। स्पेन के युवा सितारे कार्लोस अल्काराज ने कतर ओपन 2026 के फाइनल में फ्रांस के आर्थर फिल्स को एकतरफा अंदाज में हराकर खिताब अपने नाम कर लिया है। मुकाबला महज 50 मिनट चला, जो उनके करियर के पूरे हुए मुकाबलों में सबसे छोटी अवधि की जीत मानी जा रही है।

बता दें कि शीर्ष वरीयता प्राप्त अल्काराज ने शुरू से ही आक्रामक खेल दिखाया। उन्होंने सात में से पांच ब्रेक ब्राईट को धुनाया और 6-2, 6-1 से सीधी जीत दर्ज की है। मौजूद जानकारी के अनुसार यह इस सत्र में उनकी लगातार 12वीं जीत है। इससे पहले वह पिछले महीने ऑस्ट्रेलियन ओपन का खिताब भी जीत चुके हैं। गौरतलब है कि 22 वर्षीय अल्काराज पिछले साल इसी टूर्नामेंट में क्वार्टर फाइनल में बाहर हो गए थे। इस बार उन्होंने किसी तरह की चूक नहीं की। मैच के बाद उन्होंने कहा कि वह इस साल और ज्यादा भूख और जोश के साथ कोर्ट पर उतरे हैं।

मानसिक रूप से मजबूत रहना आसान नहीं था, लेकिन टीम के सहयोग से उन्होंने शानदार शुरुआत की है। मेलबर्न में करियर ग्रैंड स्लैम पूरा करने के केवल 20 दिन बाद आई यह जीत उनके आत्मविश्वास को और मजबूत करती है।

राजस्थान फुटबॉल एसोसिएशन की कार्यकारिणी बैठक में प्रहलाद फरड़ोदा चेयरमैन नियुक्त

जयपुर, 22 फरवरी।

राजस्थान फुटबॉल एसोसिएशन की कार्यकारिणी समिति की बैठक आज सरदार क्लब जोधपुर में आयोजित की गई। बैठक की अध्यक्षता राजस्थान फुटबॉल एसोसिएशन के अध्यक्ष मानवेन्द्र सिंह जसोल की अध्यक्षता में हुई और सचिव दिलीप सिंह शेखावत कोषाध्यक्ष कैलाश खटीकमौजूद रहे।

परिषद ने प्रहलाद फरड़ोदा को राजस्थान फुटबॉल एसोसिएशन का चेयरमैन नामित एवं नियुक्त किया । यह प्रस्ताव मनवेंद्र सिंह जसोल द्वारा प्रस्तुत किया गया, जिसका परिषद ने सर्वसम्मति से समर्थन किया।

प्रहलाद फरड़ोदा अपने साथ समृद्ध अनुभव लेकर आते हैं और वे इंग्लैंड स्थित एक प्रतिष्ठित होटल व्यवसायी हैं। उन्हें फुटबॉल में गहरी रुचि है तथा वे इंग्लैंड में

एक फुटबॉल अकादमी (रिचिंग्स पार्क स्पोर्ट्स क्लब) के स्वामी भी हैं। ओर कहा कि राजस्थान के अच्छे खिलाड़ी अब विदेशी धरती पर भी खेल सकेंगे

बैठक के दौरान परिषद द्वारा विभिन्न विषयों पर चर्चा की गई तथा अनुशासन समिति और अपील समिति के गठन का निर्णय

संजुला मान ने बेहतरीन खेल प्रदर्शन से दर्शकों का दिल जीता

टीम पीडीकेएफ यूएसपीए ग्रीन’ ने जीता यूएसपीए पीडीकेएफ लेडीज पोलो कप 2 0 2 6

खेली। वहीं टीम पीडीकेएफ यूएसपीए पिंग का नेतृत्व जयपुर के हिज हाइनेस महाराजा सवाई पचनाभ सिंह ने किया था। विजेता टीम पीडीकेएफ यूएसपीए ग्रीन से कुमारी एसोसिएशन विमेंसवियर की बिजनेस हेड, शिवांगी जय सिंह ने 2 गोल किए। टीम से मिली शेट भी खेली। वहीं, दूसरी टीम पीडीकेएफ यूएसपीए पिंग से संजुला मान ने

द्वारा संयुक्त रूप से आयोजित किया गया। मैच का आनंद लेने के लिए जयपुर के महिला संगठन, एनजीओ, पोलो प्रेमी और शहर के जाने-माने व्यक्ति उपस्थित रहे।अगले सप्ताह से राजस्थान टूर्निंग पोलो कप (6 गोल्स) खेला जाएगा। इस कप का फाइनल मुकाबला रविवार, 1 मार्च को राजस्थान पोलो क्लब ग्राउंड पर होगा।

टी-20 वर्ल्डकप सुपर-8 मैच में इंग्लैंड 51 रन से जीता:श्रीलंका 95 रन पर ऑलआउट

कैडी, 22 फरवरी।

टी20 वर्ल्ड कप 2026 के सुपर-8 चरण में इंग्लैंड ने श्रीलंका के खिलाफ धमाकेदार जीत दर्ज की है। इस मुकाबले में इंग्लैंड ने श्रीलंका को 51 रनों के बड़े अंतर से हराकर टूर्नामेंट के इस अहम पड़ाव श्रीलंका को 51 रन से हरा दिया। रविवार को कैडी के पल्लेकेले इंटरनेशनल क्रिकेट स्टेडियम में खेले जा रहे मुकाबले में श्रीलंका ने टॉस जीतकर पहले गेंदबाजी चुनी। इंग्लैंड की टीम ने

पहले बल्लेबाजी करते हुए 20 ओवर में 9 विकेट खोकर 146 रन बनाए। ओपनर फिल सोल्ट ने 40 गेंदों पर 62 रन की तेज पारी खेली, जिसमें 4 चौके और 2 छक्के शामिल रहे। विल जैक्स ने 21 रन का योगदान दिया, लेकिन बाकी बल्लेबाज 20 रन का आंकड़ा पार नहीं कर सके।जवाब में श्रीलंका की शुरुआत खराब रही और टीम 16.4 ओवर में 95 रन बनाकर ऑलआउट हो गई। कप्तान दसुन शानका ने सबसे ज्यादा 30 रन बनाए। इंग्लैंड के लिए विल जैक्स ने 3 विकेट लिए।

टूर्नामेंट से पहले क्यों नहीं उठाए सवाल? - गावस्कर

आईसीसी प्री-सीडिंग विवाद

खेलने के बावजूद सेमीफाइनल में पहुंचने पर टीम को भारत में खेलना पड़ सकता है।

इस विवाद के बीच पूर्व भारतीय कप्तान सुनील गावस्कर ने कहा कि अब इस मुद्दे को उठाने का ज्यादा मतलब नहीं मिलता है, लेकिन यहाँ उल्टा समीकरण बन गया है। इसी वजह से प्रश्नसंको, खासकर श्रीलंका समर्थकों ने नाराजगी जताई है। उनका कहना है कि श्रीलंका में ग्रुप चरण

गावस्कर ने यह भी कहा कि अंतरराष्ट्रीय टूर्नामेंट आयोजित करना आसान नहीं होता। चूंकि यह प्रतियोगिता दो देशों में खेली जा रही है, इसलिए यात्रा, वीजा, सीमा शुल्क और आवास जैसी व्यवस्थाएं भी ध्यान में रखनी पड़ती हैं।

हर टीम के साथ सहयोगी स्टाफ की संख्या अलग-अलग होती है, जिससे होटल बुकिंग और अन्य इंताजम प्रभावित होते हैं। संभव है कि इन्हीं व्यावहारिक कारणों से प्री-सीडिंग का फैसला लिया गया हो।

बता दें कि टूर्नामेंट शुरू होने से पहले ही शीर्ष आठ टीमों की अंतरराष्ट्रीय टी20 रैंकिंग के आधार पर सुपर 8 के स्लॉट तय कर दिए गए थे। इसी वजह से दक्षिण अफ्रीका अपने ग्रुप में शीर्ष पर रहने के बावजूद सीडिंग में नीचे माना गया, क्योंकि न्यूजीलैंड की रैंकिंग ऊंची थी।

यूनियन क्रिकेट क्लब ने राजीव गांधी क्रिकेट क्लब को हराया

जयपुर, 22 फरवरी।

जयपुर जिला क्रिकेट संघ द्वारा आयोजित तथा वन रियलिटी द्वारा प्रायोजित के एल सैनी ए डिवीजन लीग में आज के एल सैनी स्टेडियम पर खेले गए मैच में यूनियन क्रिकेट क्लब ने राजीव गांधी क्रिकेट क्लब को 102 रनों से हराया।

यूनियन क्रिकेट क्लब ने टॉस हारकर पहले बल्लेबाजी करते हुए आदित्य चौधरी के 46 रन, अशोक स्वामी के 15 रन, आदित्य शर्मा के 21 रन, आदित्य टॉक के 52 रन, दीपक चौधरी के 93 रन नाबाद व लोकेश शर्मा के नाबाद 38 रनों से 50 ओवर में 5 विकेट पर 301 रन बनाए। राजीव गांधी क्लब के लिए सौरभ यादव ने 74 पर 2, देवांग सिंगोदिया ने 55 पर 2 व आर्यन यादव ने 52 पर एक विकेट लिया।

जवाबी पारी में राजीव गांधी क्लब की टीम आर्यन जैन के 52 रन, मनन सिंह के 31 रन, देवांश सिंह के 30 रन व मोहम्मद हमजा के 23 रनों से 37.4 ओवर में 199 रनों पर सिमट गई। यूनियन क्रिकेट क्लब के लिए आदित्य टॉक ने 39 पर 2, आतिफ खान लोकेश शर्मा के नाबाद 38 रनों से 19 पर 3, दीपक चौधरी व रमेश शर्मा व देवराज सैनी ने एक – एक विकेट लिया।

नोट:- दिनांक 24 फरवरी को के एल सैनी स्टेडियम पर पी एंड टी क्रिकेट क्लब बनाम चंबल स्पोर्ट्स क्लब के मध्य मैच खेला जाएगा।

CM K

● ● ● ● ●

⊕

● ● ● ● ●

⊕

● ● ● ● ●

⊕

● ● ● ● ●

CM K

